

















ಮಾಸ್‌ಕಾಟ್‌ ಆಗ್ರೋ ಕೆಮಿಕಲ್ಸ್‌ 
ಪ್ರೈವೇಟ್‌ ಲಿಮಿಟಿಡ್‌ 


93, 3ನೇ ಘಟ ಶಿ 
ಪೀಣ್ಯ ಇಂಡಸ್ಟ್ರಿಯಲ್‌ ಏರಿಯ, 


ಬೆಂಗಳೂರು-560 058 


N 
3 
ಹ 
ದೂರವಾಣಿ 385902 ತಂತಿ: "ಮಾಸ್‌ಕಾಟ್‌' ಟಿಲೆಕ್ಸ್‌ 845-580 


ಭತ್ತ, ಕಬ್ಬು ಮತ್ತು ಗೋಧಿಯ ಬೆಳೆಗಳಲ್ಲಿ ಕಳೆ ನಿಯಂತ್ರಣ ಮಾಡುವುದಕ್ಕೆ 
“ನಾಕ್ವೀಡ್‌” ಕಳೆ ನಾಶಕವನ್ನು ಉಪೆಯೋಗಿಸಿರಿ. 


ಶುಭಾಶಯಗಳೊಂದಿಗೆ :--- 





ಎನ್‌ ಎಸ್‌ ಗಿರಿಮಾಜಿ ಅಂಡ್‌ ಸನ್ಸ್‌ 
[ಬೆಂಗಳೂರು] 


ನಂ. 46, ಇಂಡಸ್ಟ್ರಿಯಲ್‌ ಸಬರ್ಬ್‌, 


ಯಶವಂತಪುರ, ಬೆಂಗಳೊರು-560 022 





(ಯಿಯ ಮ 


(ತಿಳಿನಗೆಯ ಕಾರಂಜಿ) 


ಕಾತರ ಗರಿ ಪಾಲ ಬವ ನಾಯ ಸಹತಯ ಬಸಮುಮಾಗಿಇ, ಸರುವ. ಹ: ರ 52ಕಾಶಾಲ ಹಾರಿ ಕಾಮಯ- ದು” ನಿನಮೂತಿವವನ ಡೇ ಸೇಇ ನ ತಾಯಿತ ವಹಾರ ನಾನ ಸತಾ ಕಕಾಹಾಹಾ ಗತ “ಯತರ ನರಗ ರ ಸಕ 
ಸಂಪ್ರಟಳ೪ ಡಿಸೆಂಬರ್‌ 1986 ಸಂಚಿಕೆ ೩ 


ಬಿಡಿ ಪ್ರತಿ :--ಕೇವಲ ಒಂದೂವರೆ ರೂಪಾಯಿ 
ವಾರ್ಷಿಕ ಚಂದಾ ರೂ, 15 /~ 
ಆಜೀವ ಚಂದಾ: ರೂ. 150/- 


ಎರಡು ಮಾತು 


ಅಪರಂಜಿ ಓದುಗರನೇಕರು, ಹಳೆಯ ಕೊರವಂಜಿಯ ಒಂದೊಂದು ಬರಹೆ 
ಗಳನ್ನು ಆರಿಸಿ, ಅಪರಂಜಿ ಸಂಚಿಕೆಗಳಲ್ಲಿ ನೀಡಬಾರದೇಕೆ? ಎಂದು ಆಗಾಗ್ಗೆ ಸಲಹೆ 
ಮಾಡಿದ್ದರು. ಅವರ ಅವೇಕ್ಷೆಯಂತೆ, ಈ ಸಂಚಿಕೆಯಿಂದ “ಮೂರು ದಶಕಗಳ 
ಹಿಂದೆ ಸರಣಿಯನ್ನು ಪ್ರಾರಂಭಿಸಿದ್ದೇವೆ. ನಿಮ್ಮ ಪ್ರತಿಕ್ರಿಯೆಗಳನ್ನು ಖಂಡಿತ 
ತಿಳಿಸಿ, ಬರುವ ಯುಗಾದಿಯಿಂದ ವರ್ಣರಂಜಿತ ಹೊದಿಕೆಯೊಡನೆ ಹೊರ ಬರುವ 
ಯೋಜನೆ ಹಾಕಿಕೊಂಡಿದ್ದಾಳೆ ಅಪರಂಜಿ. ಇದು ನನಸಾಗಲು ಓದುಗರ, ಚಂದಾದಾರರ 
ಪ್ರೋತ್ಸಾಹ ಅತ್ಯಗತ್ಯ. ಈಗಿರುವ ಪ್ರತಿಯೊಬ್ಬ ಚಂದಾದಾರರೂ ತಮ್ಮ ಸಹೃದಯ 
ಮಿತ್ರರೊಬ್ಬರಿಗೆ ಅಪರಂಜಿಯನ್ನು ಪರಿಚಯಿಸಿದರೆ ಈ ಉದ್ದೇಶ ಸಫಲವಾದಂತೆ. 
ನಮ್ಮ ರಾಜಕೀಯ ಮುಖಂಡರ ಅನೇಕ ಅಮೂಲ್ಯ ಸಲಹೆಗಳಂತೆ ಇದೂ ಅರಣ್ಯ 
ರೋದನವಾಗುವುದಿಲ್ಲವೆಂಬ ಆಶೆ ಅಪರಂಜಿಗೆ, 


ಶಿವಕುಮಾರ್‌ 
ಗೌರವ ಸಲಹೆಗಾರರು ಸಂಪಾದಕರು ಮತ್ತು ಪ್ರಕಾಶಕರು 
ಶ್ರೀ ಅ.ರಾ.ಸೇ. ಅಪರಂಜಿ ಕಾರ್ಯಾಲಯ 
ಶ್ರೀ ಶೇಷಗಿರಿ 36, 6ನೇ ಮುಖ್ಯ ರಸ್ತೆ 
ಮಲ್ಲೇಶ್ವರಂ 


ಬೆಂಗಳೂರು-560 003 


ಈ ಸಂಚಿಕೆಯಲ್ಲಿ....... 





ಲೇಖನ ಲೇಖಕ/ಲೇಖಕಿ ಪ್ರಟ 
ಅಪರಂಜಿ ಕಿಡಿ ಆನಂದ್‌ 4 
ಬೆಂಗಳೂರು ಇಂದು೯ ನಳಿನೀಪ್ರಿಯ 6 
ಹೂವು-ನಾರು ಹಾಲೇಶಿ 9 
ಬೇಕಾಗಿದ್ದಾರೆ ಸುಂದರ ತರುಣಿಯರು ಗಾಯಿತ್ರಿ 10 
ಅಮೇರಿಕನ್‌ ಏಜೆಂಟ್‌ ಸಿ. ಪಿ. ರಾಜೇಶ್‌ 14 
ಮೂರು ದಶಕಗಳ ಹಿಂದೆ...... 

ಬೆಟ್‌ ಅ.ರಾ.ಸೇ, 17 
ಸಣ್ಣ ಅನಾಹುತ ಶಾರದಾಪ್ರಿಯ 23 
ದೃಷ್ಟಿ ಬೊಟ್ಟು ಶಿವು 26 
ವ್ಹಾನರ ಸೂ. ಸುಬ್ರಮಣ್ಯ 27 
ಪ್ರಶ್ನೆ-ಉತ್ತರ ಲಲಿತಾ 28 
ಪ್ರಿನ್ಸಿಪಾಲರ ಗೆಮನಕ್ಕೆ ಆನಂದ್‌ 29 
ನನ್ನ ಜೀವನ ದರ್ಶನ ಗುಂಡೂರಾನಾ 30 
ವಿಶಾಲು ಮತ್ತು ಟಿವಿ, ಕಮಲಾ ರಾಮಸ್ವಾಮಿ 32 
ನಿಮ್ಮ ಬುಧ್ಧಿಗೊಂದು ಸವಾಲು ಚಂದ್ರು 34 
ತೊಂಬ್ಬೆ ಎಂ. ಎಸ್‌. ವ್ಯಾಸರಾವ್‌ 35 


ವ್ಯಂಗ್ಯ ಚಿತ್ರಗಳು ಅಶ್ವತ್‌ 


ಮುದ್ರಣ ಇಂಪ್ರೆಷನ್ಸ್‌, ಮಲ್ಲೇಶ್ವರಂ, ದೂರವಾಣಿ : 362989, 363444 


ಅಪರಂಜಿ 
(ತಿಳಿನಗೆಯ ಕಾರಂಜಿ) 


ಡಿಸೆಂಬರ್‌ ೮೬ ಸಂಚಿಕೆ-೩ 


ಪಿ 
ಕ್ತ 
| 
ಆಗ್ರ 


ಆ ಆತ್ಮನು ಯಾರು ? ಆ ಬ್ರಹ್ಮವು ಯಾವುದು? 
— ಆಕಾಂಕ್ಷೆ 





"ಬ್ರಹ್ಮವನ್ನರಿತವನು ಬ್ರಹ್ಮವೇ ಆಗುತ್ತಾನೆ' 


"ಇದೆಲ್ಲವೂ ಬ್ರಹ್ಮವೇ. ಇದುರಿನಲ್ಲಿ, ಹಿಂದೆ, ಮೇಲೆ, ಕೆಳಗೆ, ಎಡಕ್ಕೆ, 
ಬಲಕ್ಕೆ ಇರುವುದು ಅಮೃತವಾದ ಬ್ರಹ್ಮವೇ ? ಇವೇ ಮೊದಲಾದ ಉಪದೇಶ 
ಗಳನ್ನು ಕೇಳಿದ ವಿಚಾರಿಯ ಮನಸ್ಸಿನಲ್ಲಿ ಆತ್ಮನು ಯಾರು? ಬ್ರಹ್ಮವು 
ಯಾವುದು ? ಎಂಬ ಆಕಾಂಕ್ಷೆಯುಂಟಾಗುತ್ತದೆಯಂತೆ. 


ರಾಷ್ಟ್ರವು ಗಂಡಾಂತರವನ್ನೆದುರಿಸುತ್ತಿದೆ. ಭಾವೈಕ್ಯತೆ ಇಂದಿನ ಆದ್ಯ 
ಅಗತ್ಯತೆ, ವಿಚ್ಛೆದ್ರಕಾರಿ ಶಕ್ತಿಗಳನ್ನು ಮಟ್ಟ ಹಾಕಿ ಐಕ್ಯವನ್ನು ಬೆಳಸಬೇಕು 
ಮೊದಲಾದ ಕರೆಗಳನ್ನು ಕೇಳಿದಾಗ ಶ್ರೀಸಾಮಾನ್ಯನಿಗೆ ಈ ಒಡಕು ತರುವ ಶಕ್ತಿಗಳು 
ಯಾವುವು, ನಾವು ಭಾವೈಕ್ಯತೆಯಿಂದಲೇ ಸ್ವಾತಂತ್ರವನ್ನು ಗಳಿಸಿ ಇನ್ನೂ ಉಳಿಸಿ 
ಕೊಂಡಿದ್ದೇವೆ, ಯಾರಿಗೆ ಈ ಉಪದೇಶ ಎಂಬ ಆಕಾಂಕ್ಷೆಯುಂಟಾಗುತ್ತದೆ. 
ಶ್ರೀಸಾಮಾನ್ಯನು ಎಂದೆಂದೂ ಭಾವೈಕ್ಯತೆಯನ್ನು ಕಾಪಾಡಿಕೊಂಡವನು. ಆದುದ 
ರಿಂದ ಅವನಲ್ಲಿ ಜಾತಿ, ಪ್ರದೇಶ, ಬುಡಕಟ್ಟು, ಮತಧರ್ಮ, ಪಕ್ಷ ಮೊದಲಾದ 
ಹೆಸರುಗಳಿಂದ ಪ್ರತ್ಯೇಕತೆಯನ್ನು ಬಿತ್ತುತ್ತಿರುವವರನ್ನು ಕಂಡು ಹಿಡಿದು ಅವರಿಗೇ 
ಈ ಕರೆಗಳನ್ನು ಕೊಡಬೇಕು, ಐಕ್ಯತೆಯ ಪಾರ ಹೇಳಿಕೊಡಬೇಕು, ಕಲಿಸಬೇಕು. 


ಪಿಲಿ 


ಅಪರಂಜಿ ಕಡಿ 


ಆನಂದ್‌ 





ನಿಮ್ಮ ಮಗ ಮೋಪೆಡ್‌ ಕಲಿಯಬೇಕೆಂದರೆ, ಅವನಿಗೆ ಅಡ್ಡ ಬರಬೇಡಿ. 


ಜಾಹೀರಾತು 
ಹೌದು, ಅದೇ ಕ್ಷೇಮ 
ಜೇ ಜೇ ಜೇ ಜೀ 
ಗೌರಿಬಿದನೂರು ಸಕ್ಕರೆ ಕಾರ್ಬಾನೆ ಹಗರಣ 
—ಪತ್ರಿಕೆ 
ಅಲ್ಲಿಯ ವಾತಾವರಣ ಕಹಿಯಾಗುವಂತಿದೆ ! 
ಜೀ ಜೇ ತೇ ಸೆ 
ನಷ್ಟ ಇದ್ದರೂ ಲಾಭ ತೋರಿಸಿರುವ ಸರಕಾರ ಉದ್ದಿ ಮೆ 
—ಸುದ್ದಿ 


ದೇಶ ಭಕ್ತಿಯಿಂದ ಹೀಗೆ ಮಾಡಿರಬಹುದು ! 
ak ಜೇ ಜೇ ಸೇ 
ತಿರುಪತಿ ದೇವಸ್ಥಾನದ ಮುಖ್ಯ ಎಂಜಿನಿಯರ್‌ ಸಸ್ಪೆಂಡ್‌ ಮಾಡಲಾಗಿದೆ. 


ಎ ಖೆ 
ಸುದ್ದಿ 


ಜೇ ತೇ ಜೇ ಕೇ 


ದ್ವಿತೀಯ ಪಿ.ಯು.ಸಿ ಲಾಜಿಕ್‌ ವಿಷಯದ ಪರೀಕ್ಷೆ ; ಎಲ್ಲ ವಿದಾರ್ಥಿಗಳ 
ಡಿಬಾರ್‌ 


—ಸುದಿ 
ಗ 


ಪೋಲೀಸರ ತರ್ಕಕ್ಕೆ ಉತ್ತರವಿಲ್ಲ. 


ಜೆ ಜೇ ತೇ ತ 


5 


ನಷ್ಟದ ಉದ್ಯಮಗಳನ್ನು ಸರ್ಕಾರ ವಹಿಸಿಕೊಳ್ಳದು 
ರಾಜೀವ್‌ 
ಹೌದು, ಸರ್ಕಾರವೇ ನಷ್ಟದ ಉದ್ಯಮವಾಗಿರುವಾಗ ! 
ರೆ ೫ ಜೇ ತೇ 

ಕೆಂಪು ಲೆಕ್ಕ, ಹಸಿರು ಲೆಕ್ಕ ಜಾರಿಗೆ ಸಲಹೆ 

--ವರಮಾನ ತೆರಿಗೆ ಸುದ್ದಿ 
ಸರಿ, ಮಧ್ಯ ಒಂದು ಚಕ್ರ ಇಟ್ಟರೆ 
ಅಧಿಕಾರಿಗಳೇ ಬಾವುಟ ಹಿಡಿದು ಓಡಾಡಬಹುದು ! 


% 2 ಜೇ ತಃ 


ಸಾಲ ಮೇಳಗಳಿಂದ ಬ್ಯಾಂಕುಗಳಿಗೆ ನಷ್ಟ ಇಲ್ಲ 


--ಶ್ರೀ ಪೊಜಾರಿ 
ಹೌದು, ಕಾಂಗ್ರೆಸ್‌ಗೆ ಮಾತ್ರ ಲಾಭ. 


ಜೇ % ಜೇ ಶೇ 





--ಕವಟಕವಿ 





ಚಿಕ್ಕಪೇಟೆಯಲ್ಲಿ ಒಬ್ಬ ದರ್ಜಿಯಿದ್ದನು. 

ಇಂದು, ನಾಳೆ ಎಂದು ಮುಂದೆ ದೂಡುತ್ತಿದ್ದನು. 
ಮಗನ ಷರಟು ಚಿಕ್ಕದೆಂದು ಕೋಪದಿಂದ ತಂದೆ ಕೂಗೆ, 
"ಬೆಳೆವ ಮಕ್ಕಳೆಂದು” ದರ್ಜಿ ನಕ್ಕೆ ಬಿಟ್ಟನು ! 


x ೫ ಜೇ ತ 


ಬೆಂಗಳೂರು ಅಂದು-೯ 


ನಳಿನೀಪ್ರಿಯ 





ಸಾರ್ಕ್‌-ಸಂರಕ್ಷಣೆ 


ಬೆಂಗಳೂರು ಧನ್ಯ. ಇಲ್ಲಿನ ನಾಗರೀಕರು ಧನ್ಯರು, ಸಪ್ತ ಮಹಾರಾಷ್ಟ್ರಗಳ 
ನೆಚ್ಚಿನ ನೇತಾರರ ಪಾದಧೂಳಿಯಿಂದ ಪುನೀತವಾಗುವ ಸದವಕಾಶ ಈ ಉದ್ಯಾನ 
ನಗರಿಗೆ ದೊರಕಿದೆ, ಊರಿಗೆ ಬರುವ ಮುಖ್ಯ ಅತಿಥಿಗಳ ಹಾಗೂ ಅವರ ಪರಿವಾರ 
ದವರ ರಕ್ಷಣಾ ಜವಾಬ್ದಾರಿ ಅತ್ಯಂತ ಗುರುತರ. ರಾಜ್ಯದ ಪೋಲಿಸ್‌ ಇಲಾಖೆ ಈ 
ದಿಸೆಯಲ್ಲಿ ಮಾಡಿರುವ ಯತ್ನ ನಿಜವಾಗಿಯೂ ಅತಿ ದಕ್ಷತೆಯಿಂದ ಕೂಡಿದೆಯಂತೆ, 
ಇದು ನನಗೆ ತಿಳಿದಿದ್ದು ಕುಮಾರಪಾರ್ಕಿನ ಸರೋಜಮ್ಮನವರ ಯಜಮಾನ್ರು 
ಜಿ. ಆರ್‌. ಪ್ರಸನ್ನನಿಂದ. 


ಸರೋಜಮ್ಮನವರ ಮನೆ ಬೆಂಗಳೂರಿನ ಪ್ರಸಿದ್ಧ ಪಂಚತಾರ ಹೋಟಲೊಂದರ 
ಆಸುಪಾಸಿನಲ್ಲಿ. ಆಕೆ, ಒಂದು ದಿನ ಬೆಳಿಗ್ಗೆ, ಮಕ್ಕಳನ್ನು ಸ್ಕೂಲಿಗೆ ಕಳಿಸಿ, ಗಂಡನ್ನ 
ಫ್ಯಾಕ್ಟರಿಗೆ ಸಾಗ ಹಾಕಿ, ಮನೆ ಎಲ್ಲಾ ಒಪ್ಪವಾರಣ ಮಾಡಿ, ಉಸ್ಸಪ್ಪಾ ಅಂತ 
ಸೋಫಾ ಮೇಲೆ ಕಾಲು ಚಾಚೂ ಹೊತ್ತಿಗೆ “ಟ್ರಿನ್‌” ಅಂತು ಹೊರಬಾಗಿಲ ಕಾಲಿಂಗ್‌ 
ಬೆಲ್‌. 


ಬಾಗಿಲು ತೆರೆದು ನೋಡಿದರೆ ಒಬ್ಬ ಪೋಲಿಸ್‌ ತರುಣ. ಒಳ್ಳೆ ಗಂಜಿ ಹಾಕಿ 
ಇಸ್ವಿ ಮಾಡಿದ ಬಟ್ಟೆ. ಚಿಗುರು ಮೀಸೆ, ನಗು ಮುಖ. 


“ನೋಡಿ ಅಮ್ಮ, ನಾನು ಈ ಬಡಾವಣೇ ಠಾಣೇಲಿ ಇನ್ಸ್‌ಪೆಕ್ಟರ್‌. ನಿಮ್ಮ 
ಹತ್ತಿರ ಸ್ವಲ್ಪ ಮಾತನಾಡಬೇಕಾಗಿತ್ತು. ಒಳಗೆ ಬರಬಹುದೇ ?” 


“ಬನ್ನಿ, ಬನ್ನಿ, ಅಲ್ಲೇ ಆ ಸೋಫಾ ಮೇಲೆ ಕೂಡಿ” 


“ಥ್ಯಾಂಕ್ಸ್‌, ನಿಮ್ಮನೇಗೆ ಹೊಸದಾಗಿ ಯಾರಾದರೂ ಕೆಲಸದೋನ್ನ ನೇಮಿ 
ಸಿಕೊಂಡಿದ್ದೀರ?” 


Z 


ಸರೋಜಮ್ಮನವರಿಗೆ ಆಶ್ಚರ್ಯ. ಅಲ್ಲಾ, ನಮ್ಮನೇಲಿ ಎರಡು ತಿಂಗಳಿಂದ 
ಕೆಲಸದೋಳಿಲ್ಲ ಅಂತ ಪತ್ತೆ ಹಚ್ಚಿರೋದು ನೋಡಿದ್ರೆ ಒಂದು ವೇಳೆ ಯಾರೂ 
ಸಿಕ್ಕೆದಿದ್ರೆ ಹುಡಕ್ಕೊಡಬಹುದೇನೋ ಪುಣ್ಯಾತ್ಮಾ ಅಂತೆಲ್ಲಾ ಆಶೆ ಚಿಗುರಿತು. 


“ಇಲ್ಲವ್ಪಾ ಎರಡು ತಿಂಗಳಿಂದ್ಲೂ ಯಾರೂ ಸಿಕ್ಕೇ ಇಲ್ಲಾ. ಬೆಳಗಿನಿಂದ 
ಸಾಯಂಕಾಲದವರೆಗೂ ನಾನೇ ದುಡಿಬೇಕು. 


“ಇನ್ನೊಂದು ವಿಷಯ, ಕಳೆದ ಒಂದೆರಡು ವಾರದಲ್ಲಿ ಯಾರಾದರೂ ನಿಮ್ಮ 
ಮನೆಯಲ್ಲಿ ಉಳಿದು ಕೊಂಡಿದ್ದಾರೆಯೇ ?” 


ಅರರೇ ನಮ್ಮತ್ತೆ ಎರಡು ವಾರದಿಂದ ಇಲ್ಲೇ ಬಂದು, ವಕ್ಫಿಸಿರೋದು, 
ಇವನಿಗೆ ಹ್ಯಾಗೆ ಗೊತಾಯ್ತು? ಬಹಳ ಚೂಟಿ ಹುಡುಗ! 


“ಹೌದಪ್ಪಾ, ಬಂದಿದಾರೆ, ನನ್ನ ಖರ್ಮ!” 
“ಅವರ ನಡುವಳಿಕೆ, ನಿಮಗೆ ಆತಂಕ, ಭಯ ತರಿಸೋ ಹಾಗೇನಿಲ್ಲ ತಾನೆ ?” 


ಭಯತರಿಸೋಲ್ಲೆ, ಎರಡು ವಾರದಿಂದ ವಟ ಗುಟ್ತಾನೇ ಕೂತಿದೆ ತಲೆ 
ಚಿಟ್ಟಿಡಿಸ್ತಾ. ಇದೆಲ್ಲಾ ಕೇಳ್ತಾ ಇದಾನಲ್ಲಾ ಈ ಹುಡುಗಾ. ಜನತಾ ಪಾರ್ಟಿ 
ಯೋರ್ದು ಹೊಸ ಕಾರ್ಯಕ್ರಮ ಇರ್ಬೇಕು. ಮನೆ ಗೃಹಿಣಿಯರ ಪ್ರಾಣತಿಂತಾ 
ಇರೊ ಮುದುಕೀರ್ದೆಲ್ಲಾ ಪೋಲಿಸರ ಸಹಾಯದಿಂದ ಊರಿಗ್ಕಳೀಸ್ತಾರೋಏನೋ, 
ಇವನ್ನತ್ತ ಮುಚ್ಚುಮರೇ ಮಾಡ್ದೇ ಇದ್ರೆ ನನಗೇ ಲಾಭ? “ಹೇಗೆ ಹೇಳ್ಲಪ್ಪಾ, ಅವರು 
ಬಂದಾಗಿನಿಂದ ಇವನತ್ರ ಮನಸ್ಸಿಗೆ ಶಾಂತಿನೇ ಇಲ್ಲ. ಹೆಚ್ಚು ಹೇಳೋ ಹಾಗಿಲ್ಲ. 
ನೀನು ಚೂಟಿ ಹುಡುಗ. ನೀನೇ ಅರ್ಥಮಾಡ್ಕೊಬೇಕು” 


“ಅವರ ಹತ್ತಿರ ಆಯಥ ಏನಾದರೂ ಇದೆಯೇ?” 


ಆಯುಧ! ಈಗ ನಿಜವಾಗ್ಲೂ ಸರೋಜಮ್ಮನವರಿಗೆ ಗಾಬರಿ, ಸೊಸೇರ್ನ 
ಸುಡ್ತಾರೆ ಅಂತ ಕೇಳಿದ್ದೆ. ಈ ಮುದಿ ಏನಾದ್ರೂ.......... ಇವನಿಗೆ ಸುಳಿವು ಸಿಕ್ಕಿ 
ರ್ಬೇಕು. ಇಲ್ದಿದ್ರೆ ಹೀಗೆಲ್ಲಾ ಏಕೆ ಕೇಳ್ತಿದ್ದ. 


“ನನಗೊತ್ತಿರೋ ಹಾಗೆ ಏನು ಕಂಡಿಲ್ಲಾವ್ಬಾ ಆದ್ರೆ ಅವರು ತಂದಿರೋ 
ಸೂಟ್‌ಕೇಸ್‌ ಮಾತ್ರಾ ಯಾವಾಗ್ಲೂ ಬೀಗ ಹಾಕಿರತ್ತೆ. ನನಗೆ ನೋಡೋಕ್ಕೆ 
ಬಿಟ್ಟೆತಾನೆ!” 

"ಅವರು ನಿಮ್ಮ ಯಜಮಾನ್ರಿಗೆ ಹೇಗೆ ಪರಿಚಯ ಹೇಳ್ತೀರಾ?” 

“ಪರಿಚಯ ಏನು ಬಂಶಪ್ಪಾ, ಇವರ ತಾಯಿಅಲ್ಲೇ ಅವ್ರು. ನಿಲ್ಲಿ, ನಿಲ್ಲಿ, 
ವ ಖಿ ಛಾ ಣ 
ಯಾಕಪ್ಪಾ ಅಷ್ಟು ಅದಸರದಿಂದ ಹೊರಟು ಬಿಟ್ಟಿ, ಒಂದ್ಲೋಟ ಕಾಫಿ...... 
ಬ ಗೆ) ಬು Cc 


ಗಾಳಿ ದೇವರ ಮಹಾತ್ಮೆ 


ತಿಮ್ಮಗೊಂಡನ ಹಳ್ಳಿಯ ಗಾಳಿದೇವರು ಬಹಳ ಸತ್ಯ ಅಂತೆ. ಆದರ ಬಗ್ಗೆ 
ಬರಿ ಅಂಡ ಸಂಪಾದಕರಿತ್ತ ಆಣತಿ ಪ್ರಕಾರ ಅಲ್ಲಿಗೆ ಹೋಗಿದ್ದೆ, ಕೇವಲ ಹದಿನಾರು 
ಕಿಲೋಮೀಟರು ಬೆಂಗಳೂರಿನಿಂದ ಈ ಹಳ್ಳಿ. ಹತ್ರೆ ಹೋಗ್ತಿದ್ದ ಹಾಗೇನೇ ಮೊದಲು 
ಕಣ್ಣಿಗೆ ಬಿದ್ದದ್ದು ಊರಿನ ಗ್ರಾಮ ಸೇವಕ ಮುನಿರಾಜಣ್ಣ. 


“ಏನ್ರಾಜಣ್ಣಾ, ಹೆಂಗಿದೆ ಊರಿನ ಯವಾರಾ?” 


“ಗಾಳೀ ದೇವರ ದಯೆ ಸ್ವಾಮಿ, ಎಲ್ಲರ್ನೂ ಚೆನ್ನಾಗಿಟ್ಟವ್ನೆ. ನಾನೂ ಒಂದು 
ಸೈಟು ತಗೊಂಡೆ. ಹೀಗೇ ಮುಂದಿನ ವರ್ಷ ನಡೆದ್ರೆ ಮನೆ ಕಟ್ಟೊವಾ ಅಂತೆ 
ಮಾಡೀನಿ.” 


ಪರವಾಗಿಲ್ಲವೇ ದೇಶದಲ್ಲಿ ಎಲ್ಲೂ ಇಲ್ಲದ ಸುಭಿಕ್ಷ ಈ ಹಳ್ಳೀಲಿರೋ 
ಹಾಗಿದೆಯಲ್ಲಾ ಅಂತ ಆಶ್ಚರ್ಯ ಪಡುತ್ತಾ ಮುಂದೆ ನಡೆದೆ. 


ಮುಂದೆ ಸಿಕ್ಕಿದೋನೆ ಊರಿನ ಪುಡಾರಿ ಕೆಂಪಣ್ಣ. ಇಂಡ್‌ ಸುಜ್ಜುಕಿ ಗಾಡಿ 
ಮೇಲೆ ಕೂತಿದ್ದ. 


“ಏನ್‌ ಕೆಂಪಣ್ಣ , ಹೊಸಾ ಮೋಟಾರ್‌ ಸೈಕಲ್‌ ಇದ್ದಾಗೈೈತೆ?” 


“ಯಾಕಾಗ್ಬಾರ್ದು ರಾಯ್ರೆ, ಗಾಳಿ ದೇವು ಕಣ್ಣು ಬಿಟ್ಟೆ, ಯಾರಿಗೆ ಯಾತಕ್‌ 
ಕವಿ. ಹೊಸಾಗಾಡಿ, ಹದಿನಾಲ್ಕು ಬಿತ್ತು” 


“ಅಲಲೇ ಅಷ್ಟು ಸುಲಭವಾಗಿ ಬ್ಯಾಂಕ್‌ ಸಾಲ ಸಿಕ್ತೇನಣ್ಣಾ” 


“ಸಿಕ್ಬೇ ಏನು? ಮ್ಯಾನೇಜರೇ ಓಡಿ ಬಂದು ಕಾಲಿಗೆ ಬಿದ್ದು ಹೆಂಗಾರಾ ಮಾಡಿ 
ಸಾಲಕ್ಕೆ ಜನಕೊಡ್ಡು, ಇಲ್ಲೇ ಇದ್ರೆ ಕೆಲ್ಲ ಹೋಗುತ್ತೇ ಅಂತ ಗೊಗರೆದ್ರು, ನಮ್ಮ 
ತೋಟದ ನಾಲ್ಕು ಆಳುಗಳ್ಗೆ ತಲಾ ಐವತ್ತು ರೂಪಾಯಿ ಕೊಟ್ಟು ಹೆಬ್ಬೆಟ್ಟೊತ್ತಸ್ಸೆ 
ಒಬ್ಬೊಬ್ರಿಂದ ಮೂರೂವರೆ ಗಿಟ್ಟಿಸ್ಸೆ” 


ಬ" 

“ಐದು ಸಾವಿರ ಅಲ್ವಾ ಕೆಂಪಣ್ಣ ಬ್ಯಾಂಕ್‌ ಸಾಲ ಕೊಡೋದು?” 


“ಯಾವೂರ್ನಾಗಿದೀರಿ ರಾಯ್ರೆ ಒಂದ್ಲಾವ್ರ ಮ್ಯಾನೇಜರ್ರೇ ಹಿಡ್ಕೊಂಡು 
ನಾಲ್ಕು ಕೈಗೆ ಕೊಡ್ತಾರೆ. ನಮ್ಮ ಮುನಿರಾಜಣ್ಣಂಗೆ ಒಂದು ಸಾಲಕ್ಕೆ ಐನೂರರಂತೆ 
ಇಟ್ಟಿಡ್ಸೇಕು, ಉಳಿಯೋದ್‌ ಮೂರೂವರೇತಾನೆ” 


ಹಾಗೇ ಮುಂದೆ ನಡೆದೆ. ಗಾಳಿದೇವರ ಗುಡಿನೇ ಸಿಕ್ಕಿ ಬಿಡ್ತು. ಅದ್ದೂರಿ 
ಅಲಂಕಾರ. ಗುಡಿಗೆಲ್ಲಾ ಬಣ್ಣದ ದೀವಗಳು, ಕಲಾಪತ್ತಿನ ಮುಗುಟ ಉಟ್ಟುಕೊಂಡು 
ಕೂತ್ತಿದ್ದ ನಮ್ಮ ವೆಂಕಟೇಶ ಶಾಸ್ತ್ರಿ. ಅವನೇ ಅಲ್ಲಿನ ಪೂಜಾರಿ. 


“ಏನು ವೆಂಕಟೇಶ ಹೇಗಿದೆ ನಿಮ್ಮ ದೇವರ ಮಹಾತ್ಮೆ?” 


“ಬಿಡಣ್ಣ ನಿನಗೆ ಗೊತ್ತಿಲ್ಲದ್ದೇನಿದೆ. ಹಳ್ಳಿ ಸುತ್ತಾಮುತ್ತಾ ಎಲ್ಲಾ ಸೇರಿ 
ಮೂರ್ನಾಕು ಸಾವಿರ ಓಟು, ಊರಿನ ಆರು ಭಾರಿ ಕುಳಗಳ ಕೈಲಿ. ಈ ಬಾರಿ 
ಆಳು ಮಕ್ಕಳ ಕೈಲಿ ಹೆಬ್ಬೆಟ್ಟೊತ್ತಿಸಿ, ಒಬ್ಬೊಬ್ರೂ ಐವತ್ತು ಸಾಲ ಸಂಪಾದಿಸಿ 
ಬಿಟ್ಟು. ಮೂರೂವರೆ ಲೆಕ್ಕದಲ್ಲಿ ಒಬ್ಬೊಬ್ಬನ್ನೂ ಒಂದೂ ಮುಕ್ಕಾಲು ಲಕ್ಷ. ಗಾಳಿ 
ದೇವರಿಗೆ ತಮ್ಮ ಕೃತಜ್ಞತೆ ತೋರಿಸೊಕ್ಕೋಸ್ಕರ ಈ ವಾರ ಎಲ್ಲಾ ದಿನಾ 
ಒಂದೊಂದು ಮನೆಸೇವೆ, ಕೊನೇ ದಿನ ಗ್ರಾಮ ಸೇವಕನಿಂದ ಅನ್ನ ಸಂತರ್ಪಣೆ. 
ಒಟ್ನಲ್ಲಿ ಪೊಜಾರಿ ಕೊಟ್ಟ ವರ ದಿಂದ ನಮ್ಮ ಗಾಳೀ ದೇವರಿಗೆ ಈ ವಾರವೆಲ್ಲಾ 
ಅದೃಷ್ಟ ಖುಲಾಯಿಸ್ತಾಗೆ ಕಾಣುತ್ತೆ” 

ಹೌದಾ —ಿ 
ಹೂಪು-ನಾರು 


—ಹಾಲೇಪಿ 








ಸಂಪಿಗೆ ಸಾವಂತಿಗೆ 
ಮಲ್ಲಿಗೆ ಇರುವಂತಿಗೆ 
ಸಗ್ಗವೆಂಬ ಸಂತೆಗೆ 
ಹೊರಟರಂತೆ ಮೆಲ್ಲಗೆ 
ಅರೆಳಲಿಲ್ಲ ಬಿರಿಯಲಿಲ್ಲ 
ಮರುಳೆ ನಿಲ್ಲು ನಾರು-ನೀನಾರು? 
ಕೇಳಲೆಲ್ಲೆ ಪೋರಿ ಹೂವಸಂಗ ಸೇರಿ 
ನಾರೂ ಸಗ್ಗಸೇರು ಹೂವಕಂಪ ಬೀರು ಡ 

ಬೇಕಾಗಿದ್ದಾರೆ.ಸುಂದರ ತರುಣಿಯರು 


-ಗಾಯತ್ರಿ 


ಎಮ್‌. ಕೆ. ಯಾರು. (1/.% ೫೩ - ಮದನ ಕಾಮರಾಜು) ತನ್ನ ವ್ಯಾಪಾರದ 
ಬಗ್ಗೆ ಬಹಳ ಚಿಂತಾಕ್ರಾಂತನಾಗಿದ್ದ. ಈ ನಡುವೆ ಯಾಕೋ ಬಿಸಿನೆಸ್ಸು ಬಹಳ 
ಡಲ್ಲಾಗಿತ್ತು. ಕಾರಣ? ತನ್ನ ಅಂಗಡಿಯಲ್ಲಿ ಏನಾದರೂ ಕೊರತೆ? ಇದೆಲ್ಲಾ ತನ್ನ 
ಜೂನಿಯರುಗಳಿಂದಲೇ ಎಂಬ ಅನುಮಾನ!? ಕ್ಯಾಶನೋ ಗಳಿಗೆಗೊಂದು ಸಾರಿ 
ಬೀಡಿ ಸೇದಲು ಆಚೆ ಸಂದಿಯಲ್ಲಿ ಹೋಗಿ ನಿಲ್ಲುವುದು, ಗಿರಾಕಿಗಳ ಹತ್ತಿರ ಹೋದರೆ 
ಬೀಡಿವಾಸನೆ. ಇನ್ನು ಕೆಂಚನೋ.... ತಲೆಯಿಂದ ಒಂದು ಬಟ್ಟಲು ಗುಷ್ಟು ಅರಳೆಣ್ಣೆ 
ವಾಸನೆ, ಥೂ, ಇದಕ್ಕೆ ಎಷ್ಟು ಹೇಳಿದರೂ ಅಷ್ಟೆ! 


ತನ್ನ ಷಾಪು “ಮದನ ಶೃಂಗಾರ ಸಾಧನಾಲಯ? (ಫಾರ್‌ ಮೆನ್‌)ಕ್ಕೆ ಗಿರಾಕಿ 
ಗಳನ್ನು ಆಕರ್ಷಿಸಬೇಕಾದರೆ ಆಧುನಿಕ ತರುಣಿಯರನ್ನೇ ನೇಮಿಸಬೇಕು. ಸರಿ, ದಿನ 
ಪತ್ರಿಕೆಯೊಂದರಲ್ಲಿ ಜಾಹೀರಾತನ್ನು ಹಾಕಿಸಿಯಾಯಿತು. 


ಇದೇ ಗುಂಗಿನಲ್ಲಿ ತೂಕಡಿಸುತ್ತಾ ನೊಣ ಹೊಡೆಯುತ್ತಿದ್ದಾಗ, “ಹಾಯ್‌, 
ಸ್ಲಾ” ಎಂದೊಂದು ಕೋಗಿಲೆ ಉಲಿದಂತಾಗಿ ಬೆಚ್ಚಿ ಕಣ್‌ ಬಿಟ್ಟು ನೋಡಿದರೆ, 
ಎದುರಿಗೆ ಅತ್ಯಾಧುನಿಕ ಜೀನ್ಸ್‌ಧಾರಿಣಿಯೊಬ್ಬಳು, ಬಳುಕುತ್ತಾ ಕುಲುಕುತ್ತಿದ್ದಾಳೆ!- 


“ಯಾರು? 11೧0? ಏನು? what?" 


ಎಂದು ತಡಬಡಿಸಿದ ಎಮ್‌ ಕೇ ಯಾರು. 


“ಸ್ಸಾ, ಪೇಪರಿನಲ್ಲಿ ನಿಮ್ಮ advertisement” ಉ.....,. 


“ಹೌದೌದು 798, 798, ಬನ್ನಿ ಕುಳಿತುಕೊಳ್ಳಿ, Please sit down” 
ಎಂದು ತಡಕಾಡಿದ, ಏನೂ ಇಲ್ಲದಟೇಬಲ್‌ಮೇಲೆ, ತರುಣಿ“ಕೇಳಿಸ್ಲಾಕೊಚ್ಚೆನ್ನುಉ?” 


ಅದುರಿಹೋದ ಕೇಯಾರು- “ನಿಮ್ಮ ಹೆಸರು? your name?” 


“ಮಿಸ್‌ ema ಸಾ, 8೧0! ೦ ಏಮಾಮಾಲಿನಿ” 

ಗಂಟುಕರಿಸಿದ ಕೇಯಾರು, 


“ತರುಣರ ಶೃಂಗಾರ ಸಾಧನೆಗಳ ಬಗ್ಗೆ ನಿಮ್ಮ ಅಭಿಪ್ರಾಯ? ನಿಮ 
opinions?” 


ಮೇಜನ್ನು ಗುದ್ದಿದಳು ಎಮ್ಮಾ “ಬೇಕುಸ್ಸಾ, ಬೇಕೆ, ಬೇಕು! ಗಂಡುಮಕ್ಕಳ್ಳು 
ಎಲ್ಲಾ ಸಾಧನೆಗಳನ್ನು ಬಳಸಬೇಕು. ತಮ್ಮ ರೂಪದ ಬಗ್ಗೆ ಅವೇರಾಗಬೇಕು, ಸ್ಟಾ 
Beware of look ಉ ಸ್ಸಾರಿ Aware of looks” 


ಮಿಸುಕಾಡಿದ ಕೇಯಾರು “ತರುಣರ ಗಃ Style ಬಗ್ಗೆ ನಿಮಗೇನು 
ತಿಳಿದಿದೆ? What do you know?” 


“ಹುಡುಗರ ಲುಕ್ಸ್‌ ಅವರ ತಲೆಯಿಂದ ಶುರುವಾಗ ಬೇಕು ಸ್ಥಾ, ಉದ್ದ 
ಕೂದಲಿನ pಂಗy ಟೇಲು, ಪುಟ್ಟ ಪರ್ತಿಯಂತೆ ಜೇನುಗೂಡಿನ ಕ್ರಾಫ್‌, ಮುಳ್ಳಿಂದಿ 
ಯಂತೆ ನಿಗರಿರುವ ಹೇರ್ಸ್‌ ಅರ್ಧ ಕೆಂಪು, ಹಸುರು ಬಣ್ಣದ ಕ್ರಾಫ್‌, ನೂರಾರು 
ಜಡೆ ಹೆಣೆದ ಹೆಡ್ಡು ಊರ ಗೌಡನಂತೆ ಅರ್ಧ ತಲೆ ಶೇವಿಸಿ ಹಿಂದೆ ಜಡೆ ಅದಕ್ಕೆ 
ಕುಚ್ಚು, ತಲೆ ತಂಂಬಾ ಮಣಿಗಳು, ಸೂರ್ಯ, ಚಂದ್ರ, ಸಾಲದೆ ಸ್ಸಾ?” 


ಬೆವರಿದ ಅಂಗೈಯನ್ನು ಮೆತ್ತಗೆ ತೊಡೆಯ ಮೇಲೆ ತೀಡಿಕೊಂಡ ಕೇಯಾರು 


“ಹುಡುಗರ ಶೃಂಗಾರ ಸಾಧನಗಳ ಬಗ್ಗೆ ?” 


“ವಾಟ್‌ಸ್ಸಾ, ಬಾಯ್ದು ಉಡುಗೀರಿಗಿಂತ ಯಾವುದರಲ್ಲೂ ಕೆಳಗಿರಬಾರದು 
ಸ್ಸಾ 8೩೦6 ಮೇಕಪ್ಪು, ಐ ಮೇಕಪ್ಪು, ಲಿಪ್‌ ಮೇಕಪ್‌, ಎಲ್ಲವನ್ನೂ ಬಳಸುವುದು 
ಅವರ ಜನ್ಮ ಸಿದ್ದ ಹಕ್ಕು ಔಂ೬ 17೩೦೩8 ನೋಡಿಲ್ವಾ ಸ್ಸಾ?” 


ಜೇಬಿನಿಂದ ಕಾಲುಮೀಟರು ಕರ್ಚೀಫ್‌ ಕಿತ್ತು ಮೇಕಪ್ಪೆಲ್ಲಾ ಹೋಗುವಂತೆ 
ರೆಬೆಮೂರಸಿದ ಕೇಯಾರು. 


“ಅವರ ಉಡುಪಿನ ಬಗ್ಗೆ .- Dresses?" 


“ಬಿಡಿಸ್ಲಾ, ದಿನೇಶ್‌ ೮೫17೩೩೬೩: ಡೆಸ್ರೆಲ್ಲಾ ೦೬೬ ೦1 6೩! ಉ ಸ್ಥಾ. 
“Bear house"’ ಸ್ಲಾರಿ ವೇರ್‌ ಹೌಸ್ಸು “jean function" Junction 
1atest ಉ ಇನ್ನೂ 18168 ಉ ಅಂದರೆ ಅಜ್ಜಿ ಕಲಾಪತ್ತಿನ ಸೀರೇಲಿ Shirts ಉ 

ಬುಟ್ಟಾ, ಬ್ರೊಕೇಡಿನಲ್ಲಿ ]30%0(8 ಉ, ಮೈಕೇಲ್‌ ಜಾಕ್ಸನ್ನು ಗೊತ್ತಿಲ್ವಾ ಸ್ಸಾ?!” 


ಎದ್ದು ಖೈರಾನ್‌ Fan ಸ್ವಿಚಾನಿಸಿದ ಕೇಯಾರು “ಹುಡುಗರ ಆಭರಣಗಳ 
ಬಗ್ಗೆ ಏನಾದರೂ....? 50:76(1170ಉ? “ಏನು ಹಾಗಂತಿರಾ? ಒಂದು ಕಿವಿಗೆ 
ಹತ್ತಡಕು, ಲೋಲಕ್ಕು, ರಿಂಗು, ಕೈಗೆ ಮೊಸರಮ್ಮನ ಕಡ್ಸ, ಬ್ರಾಸ್‌ಲೆಟ್ಟು, ಕತ್ತಿಗೆ 
ಜೋಮಾಲೆ ಗುಂಡು, ಮೂರಳೆ ಚೈನು ೩೫7೧1೫0 ಸ್ಸಾ ನಡುಗಿದ ಕೇಯಾರಂ 
high speed ಫ್ಯಾನಿನ ಕೆಳಗೆ. 


“ನಿಮಗೆ ಇಷ್ಟೆಲ್ಲಾ ಅನುಭವ experience ಉ”?! 


“ವಾಟ್‌ ಸ್ಸಾ. ನಾನೂ ಗ್ರ ರೋಡ್‌ 7007೩869 ರೋಡಲೆಲ್ಲಾ ವಾಲ್ಕಿಂಗ್‌ 
ಮಾಡಿವ್ಲಿ ಸ್ಸಾ” 


ಮೈ ಒದರಿಕೊಂಡು ಕೇ ಯಾರು. 


"ಅದ್ಸರಿ ನಮ್ಮ ವಠಾರದ ಬಕಳನ್ನು ಇಷ್ಟೆಲ್ಲಾ ಬದಲಾವಣೆ ಮಾಡುಕ್ಕೆ 
ಆಗುತ್ತೇನಮ್ಮ?” 


“ಇಟ್‌ ಹೀಸೆ ಚಾಲಿಂಜು ಸ್ಸಾ ಒಳಗ್‌ ಕಾಲಿರಿಸಿದ ಉಡುಗನ್ನ ಔroom ಮಾಡಿ 
ಸ್ಸಾರಿ 07೦೦೧ ಮಾಡಿ ಬಾಯಿಗೊಂದು ಚೀಂಗಂ ಹಾಕಿ, ಆಕಳಂತೆ ಮೆಲುಕು 
ಹಾಕಲು ಕಲ್ಲಿ, “ಬಾನ್‌ ಇಂದ ಉಎಸ್ಸೆ” ಏಳ್‌ಕೊಟ್ಟು, ಸಜ್ಜೆಮನೆಗೆ ಯೆಣ್ಣನ್ನು 
ತಳ್ಳೊ ಹಾಗೆ, ಆಚೆ ತಳ್ಳಿದರೆ ಸ್ಟಾ... 


1400 temp ಏರಿತ್ತು ಕೇಯಾರಿಗೆ, ಎಮ್ಮಾ ಆಡಳಿತದಲ್ಲಿ ತನ್ನ ಮದನಾಂಗಣ 
international fame ಏರುವುದರಲ್ಲಿ ಸಂಶಯವೇ ಇಲ್ಲ. 


“ಅದೆಲ್ಲಾ ಸರಿ ಮಿಸ್‌ ಎಮ್ಮಾ, ನಿಮ್ಮ ಭಾಷೆ? ನಿಮ್ಮ1880%0೩೮6ಉ?... 


“ಅದೆಷ್ಟೊತ್ತು ಸ್ಸಾ, London Speach of School” ಹೋಗ್ತಾದೀನಿ 
ಸ್ಸಾ, ನಾSex weaks ಉ!” 


Fits ಬಂದಾಗೆಯಿತು ಕೇಯಾರಿಗೆ “ಸಿ...ಸೆ..ಸಿ *? 


66 ನಲಿವ 39 
ಆರು ವಾರದಲ್ಲೇ ಸ್ಸಾ ನಾ ಪರ್‌ಫೆಕ್ಟು 

ಸುಸ್ತಾಗಿ ಎದ್ದು ನಿಂತ ಕೇಯಾರು. ಗಾಳಿ ರಿವರ್ಸ್ಸು “ಓಕೇ, ಯು ಆರ್‌ 
೮150166. ಸ್ಸಾಸ್ಸಾರಿ 86150166.'' ಕೈ ಚಾಚಿದ. 


ಕೈ ಕುಲುಕಿ, ಕಾಲ್‌ ತಿರುಗಿಸಿ “ತ್ಕಾಂಕೂ ಸ್ಸಾ ಎಂದು ಉಲಕಿ, ಹೊರನಡೆ 
ದಳು. ಏಮವರಾಲಿನಿ, 





ಕೆಲ್ಲ ಕೆಡ್ತು ನಿಮ್ಮಪ್ಪ ದೀಪಾವಳಿಗೆ ಅವರ ಮಾವನ ಮನೆಗೇ ಹೊರಟೋಗಿರ್ಟೇಕು 

ಅಮೇರಿಕನ್‌ ಏಜೆಂಟ್‌ ! 


ಸಿ. ಮಿ. ರಾಜೇಶ್‌ 





ಏಜೆಂಟ್‌ ಜೀರೊ ! 


ಸಿಬಿಐನ ಸ್ಪೆಷಲ್‌ ಏಜೆಂಟ್‌ ಅವನು. ಹೆಸರು ಓಬಿರಾಯ್‌. ಸಿನಿಮಾ ಹೀರೋ 
ನಂತೆಯೇ ಕಾಣುತ್ತೇನೆ ಎಂದು ಜಂಭ ಪಟ್ಟುಕೊಳ್ಳುತ್ತಿದ್ದವ ತಾನು ಸಿಬಿಐ ಏಜೆಂಟ್‌ 
ಎಂದು ಅಕ್ಕಪಕ್ಕದವರಿಗೆಲ್ಲಾ ಹೇಳಿದ್ದೇ ಹೇಳಿದ್ದು. 


ನಂಬುವ ಒಬ್ಬ ನರಪಿಳ್ಳೆಯೂ ಇರಲಿಲ್ಲ, 


ಒಂದೆರಡು ಮೂರು ವರ್ಷಗಳಿಂದ ಯಾವುದೇ ಕೆಲಸ ಇಲ್ಲದೇ ಅವನ ಮೈ 
ಕಸಗುಡಿಸದ ಪೊರಕೆಯಂತಾಗಿತ್ತು. ಯಾವುದಾದರೂ ಕೇಸ್‌ ಬರಬಾರದೇ ಎಂದು 
ದಿನವೂ ದೇವರನ್ನು ಬೇಡುತ್ತಿದ್ದ ಕೊನೆಗೂ ದೇವರು ಅವನ ಕಾಲ್‌ಗೆ ಆನ್ಸರ್‌ 
ಮಾಡಿದ್ದ, ಹೊಸ ಕೇಸ್‌ ಒಂದೇ ಬಂದಿತ್ತು. 


“ಟ್ರಿನ್‌... ಟ್ರಿನ್‌” 
ಟೇಬಲ್‌ ಮೇಲಿದ್ದ ಫೋನ್‌ ಅರಚಿತು. 


“ಹಲೋ? ಎಂದ ರಿಸೀವರನ್ನೆತ್ತಿ ಓಬಿರಾಯ 


“ಹಲೋ ಜೀರೊ --- ಐ ಯಾಮ್‌ ಕಾಕ್‌ರೋಚ್‌... ಸಿಬಿಐ ಡೈರೆಕ್ಟರ್‌ ಸ್ಪೀಕಿಂಗ್‌ 
ಹಿಯರ್‌... ಹೋಟೆಲ್‌ ಹೈವೇನ ರೂ. ನಂ. ಜೀರೋ ಜೀರೋ ಜೀರೋ ಟೂ 
ನಲ್ಲಿ ಅಮೇರಿಕನ್‌ ಏಜೆಂಟ್‌ ಒಬ್ಬ ಇದ್ದಾನೆ ಅಂತ ಮೆಸೇಜ್‌ ಬಂದಿದೆ. ನೀನು 
ಕೂಡಲೇ ಅವನನ್ನ ಹಿಡಿ... ಓಕೆ” 


“ಓಕೆ.” ಎಂದು ಹೇಳುತ್ತಾ ಓಬಿರಾಯ ರಿಸೀವರ್‌ ಕುಕ್ಕಿ ಎದ್ದು ನಿಂತ 


ಸರ್ರನೆ ತನಗಿಷ್ಟವಾದ ಬಟ್ಟೆಗಳಲ್ಲಿ ತೂರಿಕೊಂಡು ದೇವರಿಗೆ ಮೂ(ನೂ)ರು 
ಬಾರಿ ಮಾತ್ರ ವಂದಿಸಿ ಶೆಡ್‌ನಲ್ಲಿದ ಕಾರನ್ನು ತೆಗೆದುಕೊಂಡು ಪುಟ್‌ಪಾತ್‌ ಮೇಲಿನ 

"ಬ್ಯೂಟಿ”ಗಳನ್ನು ನೋಡುತ್ತಾ ಹೋಟಲ್‌ ಹೈವೇ ಕಡೆಗೆ ಕಾರನ್ನು ಓಡಿಸತೊಡ 
ಗಿಸಿದ. ದಾರಿಯಲ್ಲೇ ಪ್ಲಾಸ್ಟಿಕ್‌ ಅಂಗಡಿಯೊಂದರ ಬಳಿ ನಿಂತು ತನಗೆ ಬೇಕಾಗಿದ್ದ 
ವಸ್ತುಗಳನ್ನು ಬ್ಯಾಗಿನಲ್ಲಿ ಒಂದೆರಡು ತುಂಬಿಸಿಕೊಂಡು “ಹೋಟೆಲ್‌ ಹೈವೇಳಗೆ 
ಬಂದ. 


“ರೂಂ ನಂ. ಜೀರೋ ಜೀರೋ ಜೀರೋ ಟೂ ಯಾವುದು ಮಿಸ್‌?” 

ರಿಸೆಪ್ಟನಿಷ್ಟ್‌ಳನ್ನು ಕೇಳಿದ. 

ಅವಳು ಅವನನ್ನು ನೋಡಿ ಪಕಪಕನೆ ನಗತ್ತಾ ಕೈ ತೋರಿಸಿದಳು. ಏಜೆಂಟ್‌ 
ಜೀರೋ ಬಸವನ ಹುಳುವಿಗಿಂತ ವೇಗವಾಗಿ ರೂಂನ ಕಡೆ ನಡೆದ, 

“ಟಿಕ್‌... ಟಿಕ್‌” ಎನ್ನುತ್ತಾ ನಾಕ್‌ ಮಾಡಿದ. 

“ಹ್ಲೀಸ್‌ ಕಮಿನ್‌. 

ಒಳಗಿನಿಂದ ವಿದೇಶಿಯನೊಬ್ಬನ ಸ್ವರ ಕೇಳಿಸಿತು. 


ಕಳ್ಳನಂತೆ ಬಾಗಿಲಿನಿಂದ ಒಳಕ್ಕೆ ಬಂದವನೇ ಲಾಕ್‌ ಮಾಡಿ ಸೋಫಾದ 
ಮೇಲೆ ಕುಳಿತಿದ್ದವನ ಕಡೆ ನೋಡಿದ. “ಯಾರು ನೀನು?... ಆ ವ್ಯಕ್ತಿ ದುರುಗಟ್ಟಿ 
ನೋಡುತ್ತಾ ಕೇಳಿದ. 


"ಐಯಾಂ ಏಜೆಂಟ್‌ ಜೀರೋ ಓಬಿರಾಯ್‌ ಆಫ್‌ ಇಂಡಿಯಾ... ಇನ್ನು ನಿನ್ನ 
ಆಟ ನಡೆಯೋದಿಲ್ಲ ಮಿಸ್ಟರ್‌... ಬೇಗನೆ ಸರೆಂಡರ್‌ ಆಗು. ಅಧಿಕಾರಯುತವಾಗಿ 
ಹೇಳಿದ ಓಬಿರಾಯ್‌ 


“ಇಲ್ಲಾಂದ್ರೆ?” ಆ ವ್ಯಕ್ತಿ ಕೇಳಿದ. 


“ಯ್ಯಾ” ಎನ್ನುತ್ತಾ ಅವನ ಮೇಲೆ ಹಾರಿದ ಓಬಿರ್‌ಯ್‌ ಆತ ಕೆಳಗೆ ಜಾರಿದ 
ಕಾರಣ ದಬಕ್ಕನೆ ಸೋಫಾದ ಮೇಲೆ ಬಿದ್ದ ಅವನಿಗೆ ತಡೆಯಲಾರದ ಅವಮಾನ 
ವಾಗಿತ್ತು. ಅವನ ಬ್ಯಾಗು ದೂರದಲ್ಲಿ ಬಿದ್ದಿತ್ತು ಚಕ್ಕನೆ ಜೇಬಿನಿಂದ ಪ್ಲಾಸ್ಟಿಕ್‌ 
ಪಿಸ್ತೂಲು ಹೊರಕ್ಕೆ ತೆಗೆದ, ಆ ವ್ಯಕ್ತಿದೂರದಲ್ಲಿ ನಿಂತು ನಗುತ್ತಿದ್ದ, ಸರ್ರನೆ 
ಮೇಲೆದ್ದು ನಿಂತು ಅವನ ಕಣ್ಣುಗಳಿಗೆ ಗುರಿಯಿಟ್ಟು ಶೂಟ್‌ ಮಾಡಿದ ಓಬಿರಾಯ್‌. 


“ಪುಸ್‌... ಪುಸ್‌... 

ಎನ್ನುರ್‌ ನೀರು ಅದನ ಕಣ್ಣುಗಳ ಮೇಲೆ ಹಾರಿತು. ಒಂದು ಕ್ಷಣ ಕಕ್ಕಾಬಿಕ್ಕಿ 
ಯಾದ ಆ ದ್ಯಕ್ತಿ ಇದೇ ಸಮಯದನ್ನು ಉಪಯೋಗಿಸಿಕೊಂಡ ಓಬಿರಾಯ ಸರ್ರನೆ 
ಕೆಳಗಿದ್ದ ಬ್ಯಾಗನ್ನು ಎತ್ತಿಕೊಂಡು ಓಪನ್‌ ಮಾದಿ ಅವನ ಕಾಲ ಬಳಿ ಬಿಸಾಕಿದ. 
ಒಂದೆರದು ಕ್ಷಣದ ನಂತರ ಕಣ್ಣು ಬಿಟ್ಟ ಆ ವ್ಯಕ್ತಿ ಸರ್ರನೆ ತನ್ನ ಜೇಬಿನಿಂದ 
ಪಾಯಿಂಟ್‌ ಟ್ವೆಂಟಿ ಎೃಟ್‌ ರಿದಾಲ್ವರ್‌ ಹೊರಕ್ಕೆ ತೆಗೆದ. “ಹ್ಮಾಂಡ್ಸಪ್‌” ಎಂದ 
ರಚಿದ. 

ಅಷ್ಟರಲ್ಲಿ! 


ಬ್ಯಾಗಿನಿಂದ ಹೊರಕ್ಕೆ ಬಂದಿದ್ದ ಕಪ್ಪನೆಯ ಹಾವು ಆ ವ್ಯಕ್ತಿಯ ಕಾಲನ್ನು 
ಸುತ್ತಿಕೊಂಡಿತು. “ಹಾವು... ಹಾವು... ಓಬಿರಾಯ ಬೆದರಿದವನಂತೆ ಕಿರುಚಿದ. 
ಅಮೇರಿಕನ್‌ ಏಜೆಂಟ್‌ ತಾನೂ ಹೆದರಿ ಕಾಲಿನ ಕಡೆಗೆ ದೃಷ್ಟಿ ಹರಿಸಿದ. ಕಾಲಿಗೆ 
ಸುತ್ತಿಕೊಂಡಿದ್ದ ಕಪ್ಪು ಹಾವನ್ನು ಕಂಡು ಬೆದರಿ ಬೆಪ್ಪಾದ. 

“ಅಮ್ಮಾ... ಅವನು ಅರಚಿದ. 

ಸರಕ್ಕನೆ ಟೇಬಲ್‌ ಮೇಲಿದ್ದ ಪ್ಲಾಸ್ಟಿಕ್‌ ವಾಸ್‌ನಿಂದ ತನ್ನ ಬಲವನ್ನೆಲ್ಲ ಬಿಟ್ಟು 

ಮೂರು ದಶಕಗಳ ಹಿಂದೆ 


(ಡಿಸೆಂ ಬರ್‌ 1956ರ ಕೊರವಂಜಿಯಿಂದ) 


ರಾಮು ೪s. ರಾಮಚಂದ್ರ ಅ.ರಾ.ಸೇ. 





1, ಬೆಟ್‌ 


ಎಡಗೈಲಿದ್ದ ಸಿಗರೇಟನ್ನು ತುಟಿಯ ಮಧ್ಯೆ ಸೇರಿಸಿ, ಕಾಫಿಯನ್ನು ನುಂಗಿ 
ಎ 


“ನನ್ನಿಂದ ಅದು ಸಾಧ್ಯ” ಎಂದ ರಾಮ್ಮು 


೫ 


“ಲೋ ನಾಳೆ ಹಜಾಮತಿ ಮಾಡಿಕೊಳ್ಳಲು ಬ್ಲೇಡಿಗೆ ಎರಡಾಣೆ ಇದೆಯೋ 
ಇಲ್ಲವೋ ನೋಡಿಕೋ. ನಮ್ಮಂಥ ಅತಿರಥ ಮಹಾರಥರಿಂದಾಗದ ಕೆಲಸ ನಿನ್ನಂಥ 
ಮೂದೇವಿಗೆ.. ಹೋ! ಲೋ, ಸ್ವಲ್ಪ ತಾಖತ್‌ ಕಿ ದವಾ ಕುಡಿಯೋ ತೆಪರೇ!” 
ಎಂದ ರಾಮಚಂದ್ರ. 


ಸುತ್ತಲೂ ಕುಳಿತಿವರು ಗಹಗಹಿಸಿದರು. ರಾಮು ಗಂಭೀರವಾಗಿ ಕುಳಿತ್ತಿದ್ದ. 
ರಾಮಚಂದ್ರ ಮಹಾಸಮರವನ್ನು ಗೆದ್ದೆನೆಂದುಕೊಂಡ. ಮೇಜು ಕುಟ್ಟಿ ಮುಂದು 
ವರಿಸಿದ. 


“ಎಲೋ ಮಗನೇ! ಇದು ಬೆಂಗಳೂರಲ್ಹ್ವೋ, ಕಲ್ಕತ್ತಾ ಮೊದಲೇ ಅಲ್ಲ. 
ಇದು ಮುಗಿಲುಹಳ್ಳಿ. ಹೆಸರಿಗೆ ಸಿಟಿ, ಶುದ್ಧ ಪಿಟಿಪಿಟಿ. ಎಲ್ಲರನ್ನೂ ಎಲ್ಲರೂ ಬಲ್ಲರು. 
ಹೆಣ್ಣು ಅಡುಗೆ ಮನೆಗೆ, ಗಂಡು ಬೀದಿಗೆ ಎಂಬ ಪುರಾತನ ನ್ಯಾಯ ಇಲ್ಲಿ ಇನ್ನೂ 
ಜಾರೀಲಿದೆ. ಅಂಥಾರದಲ್ಲಿ ನೀನು-ನೀನು-ನೀನು-ಸಿನಿಮಾಕೆ-ಹುಡ್ಲೀ ಜೊತ್ಸೆ 
ಬರ್ತೀಯಾ? ಲೋ, ನಾವೆಲ್ಲಾ ಎಷ್ಟು ದಿನದಿಂದ ಅಕಲ್‌ ಹಾಕಿದೀವಿ ಗೊತ್ತೋ? 
ಆಗಿಲ್ಲ, ಇನ್ನೂ ಆಗಿಲ್ಲ. ಮುಂದಿನ ವ್ರೈಮಿನಿಸ್ಟರರು ಲೋಹಿಯಾ ಆದ್ರೂ ಆಗ 
ಬಹುದು. ಯಾವ ಹುಡುಗೀನೂ ನಿನ್ನ ಜೊತೆಗೆ ಸಿನಿಮಾಕ್ಕೆ ಬರೋಲ್ಲ. 
ಮೋದಲ್ಲೇದಾಗಿ ನಿನ್ಮುಖಾನೆ ನನ್ನ ಜೊತೇ ಬರ್ಬೇಡಾ ಆಂತ ಹುಡ್ಲೀಗೆ ಹೇಳ್ತಾ 
ಇದೆ. ಎರಡನೇದಾಗಿ ನಿನ್ನೆ ಯಾವ ಹುಡುಗೀನೂ ಗೊತ್ತಿಲ್ಲ ಈ ದಿನ ಗೊತ್ತಾದ್ರೂ 
ನಿನ್ಹೊತೇಲಿ ಸಿನಿಮಾಕ್ಕೆ ಬರೋಲ್ಲ. ಮೂರ್ನೇದಾಗಿ, ಒಂದು ಪಕ್ಷ ಅವಳು ಬಂದ್ರೂ 
ಅವಳ್ಳೊತೇ ಮೆರವಣಿಗೆ ಮಾಡ್ಕೊಳ್ತಾ ಬರೋ ತಾಖತ್‌ ನಿನಗಿಲ್ಲ. ನಾಲ್ಕನೇದಾಗಿ 
ಈ ಊರಿನ ಕುರಿಗಳಿಗೆ ಹುಡುಗೀರು ಸಿನಿಮಾಕ್ಕೆ ಹುಡ್ಲರ ಜೊತೇ ಬರೋದನ್ನು 
ನೋಡಿ ಆಅಭ್ಯಾಸವಿಲ್ಲದ್ದರಿಂದ, ನೀನು ಬಂದ್ರೆ ನಿನ್ನೆ ಅವಮಾನ ಆಗೋದಲ್ಲಿ 
ಥೇಟರ್ನಲ್ಲಿ ದೊಂಬಿ ಆದೀತು. 

“ಹೀಗಾಗಿ ಅದು ಮದ್ರಾಸ್ನಲ್ಲಿ ಸಾಧ್ಯ, ಬೊಂಬಾಯ್ನಲ್ಲಿ ಸಾಧ್ಯ ಲಂಡನ್ನಲ್ಲಿ 
ಸಾಧ್ಯ "will you come for a matinee show in Regal 
Theatre, my dear miss Harrison” ಎಂದೋ ಎನೋ ಮಿ. ಗೈಲ್ಸ್‌ 
ವರ್ತ್‌ ಕೇಳಿದರೆ, ಆ ಮಿಸ್‌ ಹ್ಯಾರಿಸನ್‌ “with extreme pleasure Mr. 
Gylesworth” ಎಂದು ಬಿಡುತ್ತಾಳೆ. ಇಲ್ಲಿ “ಹೇಮಾವತೀ ಸಿನಿಮಾಕೇ 
ಬರ್ತೀಯಾ?” ಎಂದರೆ ಬೀಳುತ್ತೆ ಮೂತೀಗೆ ನಾಲ್ಕೇಟು....... ಈಗ ರಾಮ 


ಮೇಜು ಕುಟ್ಟಿದ” ಸೈಲೆನ್ಸ್‌... ನಿನಗೆ ಅದು ಆಸಾಧ್ಯವಾದೀತು ನನಗಲ್ಲ” ಎಂದ. 


“ಲೋ ರಾಮು, ಹಾಗೆ ನೀನು ಮಾಡಿದ್ರೆ ಹತ್ತು ರೂಪಾಯಿಂ ಕಣೋ ನಿಂಗೆ, 
ಇಲ್ದಿದ್ರೆ?” 


“ನಿಂಗೆ” 
“ಎಂದು ಬರುತ್ತೀ? ಮುಂದಿನ ವರ್ಷವೋ” 


“ನಾಳೆ ಮಾರ್ನಿಂಗ್‌ ಷೋಗೆ. ಥಿಯೇಟರ್‌ ಜಿಬ್ರಾಲ್ಬರಿಗೆ” 
2. ಅಟೆಂಪ್ಸ್‌ 


"ರೋಮನ್‌ ಹಾಲಿಡೇ! ಗ್ರಿಗರಿಪೆಕ್‌!! ಆಡ್ರಿಹೆರ್ಬರ್ನ್‌!!! ಎಂಥ ಹೆಸರಿವು? 
ಆದಿ ಶ್ರೀರಾಮನಿಂದ ಹಿಡಿದು ಹಾಲಿ ಸೀತಾರಾಮುವಿನವರೆಗೂ ಎಲ್ಲರ ರಕ್ತ ಕುದಿದು, 
ತಲೆ ಕೂದಲು ಸೆಟೆದು, ಕಣ್ಣು ಡ್ಲೆ ಬಿಳುಪಾಗುವಂಥಾ ಹೆಸರುಗಳು. ಆದರೆ . _.. 


ರಾಮು ಆ ಹೆಸರಿನ ಜಾಹಿರಾತು ಓದಿ ಭಯದಿಂದ ನಡುಗಿದ. ಇದ್ದ ಅವನ 
ಅರೆ ಎದೆಯೂ ಒಡೆದು ನೀರಾಯಿತು. ಹತ್ತು ರೂ! ಐಕ್‌ ಫೋರ್ಡ್‌, ಬಿರ್ಲಾ 
ಗಳಿಗೆ ಕಸವಾದ ಆ ಹಣ ಇವನಿಗೆ ಪೆಡಂಭೂತ. 


ಬೆಟ್‌ ಗೆಲ್ಲುವ ಹಾಗೇ ಇಲ್ಲ. ಸೋಲುವುದು ನಿಜ. ಆಗ? ಹತ್ತು ರೂ.ಗಳು 
ಕೈಬಿಟ್ಟರೆ, ಅವನ ಮನ ಶೂನ್ಯ, ಮನೆ ಶೂನ್ಯ ಸಾರಿ ಜಿಂದಗಿಯೇ ಬರ್‌ಬಾದ್‌. 


ಹುಡುಕುವುದು ಯಾರನ್ನು? ಎಲ್ಲಿದ್ದಳು ಅದೃಷ್ಟದಾಯಿನಿ? ಅವಳೊಲಿದಃ 
ಅವನೊಡನೆ ಸಿನಿಮಾಕ್ಕೆ ಬಂದಾಳೆ? ಇಲ್ಲ. ಸಾಧ್ಯವಿಲ್ಲ. ಕೆಷ್ಟಂ, ಕಷ್ಟಂ. 
ರಾಮಚಂದ್ರ ಹೇಳಿದ್ದು ನಿಜ. ಮುಗಿಲು ಹಳ್ಳಿಯಲ್ಲಿ ಗಂಡು ಹೆಣ್ಣುಗಳು (ಅವರ: 
ಗಂಡ ಹೆಂಡಿರೇ ಆಗಿರಲಿ) ಒಟ್ಟಿಗೆ ಸಿನಿಮಾಕ್ಕೆ ಹೋಗುವುದಂ ಕಷ್ಟ. ಎಲ್ಲರೂ 
ಎಲ್ಲರಿಗೂ ಗೊತ್ತು. ಏನು ಮಾಡಿದರೂ ಅಪವಾದ ಭಯ. ಮುಗಿಲುಹಳ್ಳಿ 
ಲಂಡನ್‌ ಅಲ್ಲ-ಕಲ್ಕತ್ತಾ ಅಲ್ಲ. 

ರಾಮು ಇದ್ದಕ್ಕಿದ್ದಂತೆ ಪ್ರಪಂಚದ್ವೇಷಿಯಾದ. "ಆಹಾ ಇದೆಂತಹ 
ದುನಿಯಾ? ಎಂಥ ಸಮಾಜ? ಇಲ್ಲಿ ಕಟ್ಟು ನಿಟ್ಟೇಕೇ ಹೀಗೆ ಯೋಚಿಸುತ್ತಾ ಹೊರಟ 
ಅವನನ್ನು ಒಂದು ಧ್ವನಿ “ಫ್ರೀರಾಮಚಂದ್ರಃ” ಎಂದು ಸಂಭೋಧಿಸಿತು. ಅವನು 
ಅದನ್ನು ಗಮನಿಸಲಿಲ್ಲ. 


“ನಾಳೆ ಮಾರ್ನಿಂಗ್‌ ಹೋ ಹೊತ್ತಿಗೆ ಎಲ್ಲಿಂದ ತರಲಿ ಹುಡುಗಿಯನ್ನು? 
ಮದುವೆಯಾಗುವುದಾದರೆ ಹೆಣ್ಣು ಕೊಡಲು ಹತ್ತು ಜನ ಮುಂದೆ ಬಂದಾರು. 
ಸಿನಿಮಾಕ್ಕೆ ನಿಮ್ಮ ಮಗಳನ್ನು ನನ್ನ ಜೊತೇಲಿ ಕಳಿಸಿ ಎಂದರೆ? ಹಿತ್ತಲಲ್ಲಿ ಗುಂಡಿ 
ತೆಗೆದು ಹೂತು ಬಿಟ್ಟಾರು. ಅಯ್ಯೋ!” ಎಂದು ಚಿಂತಿಸಿದ ರಾಮು, 


“ಶ್ರಿತಪಾರಿಜಾತಃ" ಎಂದು ಧ್ವನಿ ಸಂಬೋಧಿಸಿತು. 


ರಾಮು ಮೈಮರೆತು ಚಿಂತಾಂಬುಧಿಯಲ್ಲಿ ಈಸಾಡುತ್ತಿದ್ದ. ಅವನ ಬೆನ್ನಿನ 
ಮೇಲೆ ಗುದ್ದು ಬಿತ್ತು. ಆ ಧ್ವನಿ “ಸಮಸ್ತ ಕಲ್ಯಾಣ ಗುಣಾಭಿರಾಮಃ ಏನಾಯ್ತೋ 
ಬೇನೆ ನಿಂಗೇ? ಸೀತಾಮುಖಾಂಬೋ ರುಹ ಚಂಚರೀಕ, ಯಾಕೆ ಎಚ್ಚರ 
ತಪ್ಪಿದೆಯೋ” ಎಂದಿತು. ಹಾಗೆಂದ ಧ್ವನಿ ಕಿಟ್ಟುವಿನದಂ. 


ರಾಮು ಸಮಾಧಿಯಿಂದ ಹೊರಕ್ಕೆ ಬಂದು “ಹಾ!ಹೂ!ಓ! ಎಲ್ಲೂ ಇಲ್ಲೋ 
ಅಲ್ವೋ ಇಲ್ಲ. ಹೀಗೆ ಏನೋ ಯೋಚ್ನೇ ಮಾಡ್ತ ಹಾಗೇ ಹೋಗಿದ್ದೆ” ಎಂದು 
ಉತ್ತರಿಸಿದ. 

“ಹ್ಯಾಗ್ಹ್ಯಾಗೆ ಹರೀತಿತ್ತು ಶ್ರೀಯುತರ ವಿಚಾರಧಾರೆ? ಹೋಗ್ಲೀ, ಏನೋ 
ಮಗೂ, ನಾಳೇ ರೋಮನ್‌ ಹಾಲಿಡೇ, ಜಿಬ್ರಾಲ್ಪರಿನಲ್ಲಿ ಗ್ರಿಗರಿ ಪೆಕ್ಕೋ, ಆಡ್ರಿ 
ಹೆಬ್ಬರ್ನು ಕರ್ಕೊಂಡು ಹೋಗ್ತೀನಂತ ನಿನ್ನೆ ಪತ್ರ ಬರ್ಕೊಟ್ಟದ್ದೆಲ್ಲಾ ಎಷ್ಟೊತ್ತಿಗೆ 
ಬರ್ಲಿ 


> 


“ನಾಳೇ ಬೇರೇ ಯಾರ್ನೋಕರ್ಕೊಂಡು ಹೋಗ್ಬೇಕಾಗಿದ್ಯೋ ದುಡ್ಡು ಎಲ್ಲಿ? 
ಎಂತ ವಿಚಾರ ಧಾರೆ ಹರೀತಿತ್ತು 


ಅಲ್ವೋ ನನಗಿಂತ ಹೆಚ್ಚಿನ ಹಿತವ ಅವನ್ಯಾರೋ ನಿನ್ಗೆ. ಸೀತೆಯ ಗಂಡ 
ರಾಮ ನಮೋ ಅಂತ ಹೇಳಿದ ಕೂಡ್ಲೆ ರುಕ್ಷ್ಮಿಣಿ ಗಂಡ ಕೃಷ್ಣ ನಮೋ ಅಂತಲೇ ಭಜ್ನೇ 
ಮಾಡ್ತಾರಲ್ಲೋ. ನಿನ್ನ ಅವತಾರವಾದ ಕೂಡ್ಲೇ ನನ್ನ ಅವತಾರ” 


“ಇಲ್ಲಜ್ಜಾ. ಬೇರೇಯಾರ್ನೋ ಕರ್ಕೊಂಡು ಹೋಗ್ಬೇಕು. ಕೈಲಿ ಕರಟಿ 
ಹುಣ್ಣಿಗೆ ಬರೇ ಹಾಕ್ಟೇಡಜ್ಜ” 

ತಂ pS ವ್ರ ಷಿ ಹ 
ಲೋ! ಬಿಡೋ! ಆಗ್ಬಿದ್ರೆ ಬೇಡ. ನೀನಲ್ಲಿದ್ರೆ ನಿಮ್ಮಪ್ಪ. ನಿಮ್ಮಪ 
N Kp 

ಯಾತಿ? ನಮ್ಮಪ್ಪ 
“ನಿನ್ನ ಅಜ್ಜ ಆಗಲಜ್ಞ. ಹೋಗು ನೀನು, ನನ್ನೆ ಈಗ ನಮ್ಮುತ್ತಾತನೇ 


ಆಅ 


ಗತಿ” 

ಹೋಗೋ! ಹೋಗೋ! ನಿನ್ನೆಂಟಾಣೆಗೆ ಬಾತ್ಕೊಂಡು ಬಂದಿಲ್ಲ ನಾನು 
ನಿನ್ನೇನೆ ನಮ್ಮಮ್ಮ ಒಂದೂವರೆ ರೂಪಾಯಿ ಸ್ಯಾಂಕ್ಷನ್‌ ಮಾಡಿದ್ದಾಳೆ ನನ್ನ 
ಸಿನಿಮಾಕ್ಕೆ ಅಂತ” 


“ಹಾಗಾದ್ರೆ ನನ್ನೂ ಕರ್ಕೊಂಡು ಹೋಗೋ” 


“ಆದ್ಯಾರೋ ಕರ್ಕೊಂಡು ಹೋಗ್ಬೇಕೂ ಅಂತ ಬಡ್ಕೊಂಡೆಯಲ್ಲ ಹೋಗು 
ಅದಯ್ಕೊತೆ. ನಿನಗೆ ದುದ್ದು ತೆತ್ರೆ ನನ್ತಂಗಿ ಸೀತಾ ನನ್ನ ನುಂಗಿ ಬಿಟ್ಟಾಳು. ಮೊನ್ನೆ 
ತಾನೇ ಮಹಿಳಾ ಸಮಾಜದಲ್ಲಿ “ಪ್ರರುಷರು-ಮುಂದಿನ ತಲೆ ಮಾರಿನ ಗುಲಾಮರು” 
ಎಂತಾ ಲೆಕ್‌ಚರ್‌ ಬಿಗ್ದಿದ್ದಾಳೆ. ನಾನೋಬ್ಳೈೇ ಹೋಗ್ತಿನಿ ಅಂತ ಅಲ್ಪಿಮೇಟಂ 
ಕೊಟ್ಟಿದ್ದಳು. ಅಮ್ಮನೇ ಅವಳನ್ನು ಬೈದು ನನ್ನ ಜೊತೇ ಹೋಗು ಅಂತಾ 
ಒಪ್ಪಿಸಿದಳು. ಸರಿ...ನನ್ನೆ ಹೊತ್ತಾಯ್ತು. ನಾಳೆ ಸಿನಿಮಾಕ್ಕೆ ಬಾ ಬಾಲ್ಕನಿಗೆ 
ತಾನೇ? ಟಾಟ್ಬಾ!? ಎಂದು ಕಿಟ್ಟು ಹೋಗಿ ಬಿಟ್ಟ. 


ರಾಮು ಮುಂದುಗಾಣದೆ ಸ್ತಬ್ಧನಾಗಿ ಹತ್ತು ನಿಮಿಷ ಕಂಭದಂತೆ ನಿಂತುಬಿಟ್ಟ. 
ಬಳಿಕ “ಯರೇಕಾ” ಎಂದು ಕೂಗಿದ, "ಮಿಲ್ಕಾ ಎಂದು ಲೊಟಗೆ ಹೊಡೆದ. 
ಕುಣಿದ, ಕುಪ್ಪಳಿಸಿದ. ಇದ್ದರೆ ಇದೇ. ಇಲ್ಲದಿದ್ದರೆ ಇಲ್ಲವೇ ಇಲ್ಲ ಎಂದು 
ನಿರ್ಧರಿಸಿದ. ರಾತ್ರಿ ನಿಶ್ಚಿಂತನಾಗಿ ಮಲಗಿದ. 

ರಾಮು ಎದ್ದ. ಕ್ಷೌರಮಾಡಿಕೊಂಡ. ಇಸ್ತ್ರಿ ವಸ್ತ್ರ ಧರಿಸಿದ. ಅಕ್ಟೋಬರ್‌ 
ಕ್ರಾಂತಿಯ ದಿನದಂದು ಸಮತೆಯನ್ನು ಸ್ವಾಗತಿಸಲೆಂದು ಕೆಂಪು ಚೌಕದಲ್ಲಿ ನಿಂತ 
ಲೆನಿನ್ನಂತೆ ಬಂದು ಮುಗಿಲ ಹಳ್ಳಿಯ ನೆಹರೂ ಚೌಕದಲ್ಲಿ ನಿಂತ. ಗುರುಕೃಪೆಗಾಗಿ 
ಕಾದು ನಿಂತು ಶಿಷ್ಕನ ಕಾತರ ಅವನಲ್ಲಿ ತುಂಬಿತ್ತು... `ಪುರುಷರು-ಮುಂದಿನ ತಲೆ 
ಮಾರಿನ ಗುಲಾಮರು' ಎಂದ ಭಾಷಣಕಾರ್ತಿಯೊಡನೆ ಸಿನಿಮಾಕ್ಕೆ ಹೋಗಬೇಕೆಂಬ 
ನಿರ್ಧಾರ ಅವನಲ್ಲಿ ಅಚಲವಾಗಿತ್ತು. 


ಎಂಟು-ಒಂಬತ್ತು-ಹತ್ತು: ಢಣ್‌. ಬಂದೇ ಬಂದ ಕಿಟ್ಟು-ಮನೆ ಬಿಟ್ಟು. 
ಅವನ ಜೊತೆಯಲ್ಲಿ ಸೀತಾ. ಅವಳನ್ನು ನೋಡಿ ರಾಮು, ಪುರುಷರು ಮುಂದಿನ 
ತಲೆಮಾರಿನ ಗುಲಾಮರಲ್ಲ. ಇಂದೇ ಗುಲಾಮರು ಎಂದುಕೊಂಡ. ಒಂದು ಕ್ಷಣ 
ಮುಂದಿನಕ್ಷಣ ಅವನ ಮನಸ್ಸು ಬೆಟ್‌ ಕಟ್ಟಿದ್ದನ್ನು ಜ್ಞಾಪಿಸಿಕೊಂಡಿತು. ರಾಮು 
ಕೆಮ್ಮಿದ. ಕಿಟ್ಟು ನಿಂತ. ತಿರುಗಿ ನೋಡಿದ. 

“ಏನೋ ರಾಮು” ಎಂದು ಮಾತನಾಡಿಸಿದ, 

ಸೀತಾ ಕಿಟ್ಟುವನ್ನು ತಟ್ಟೆ “ಯಾರೋ ಇವನು” ಎಂದಳು (ಕಿಟ್ಟು-೩5ide 
“ಉಷ್‌! ಸುಮ್ನಿರು ಸೀತಾ. ಇವ್ನೇ ರಾಮು Champion goof:) ಸುಮ್ನೇ 
ಹೀಗೇ ಹೊರ್ಟೆ ಕಣಜ್ಜ. 


“ನೀನು ಸುಮ್ನೇ ಹೀಗೆ ಹೋಗ್ದೆ ಇದ್ದದ್ಯಾವತ್ತು?” ರಾಮು ಕೇಳಿದ. 
“ಬಾ ಕಿಟ್ಟು ಹೊತಾಗುತ್ತೆ” ಎಂದಳು ಆ ಬಾಲೆ. 


ರಾಮು ಗಂಟಲು ಸರಿಮಾಡಿಕೊಂಡು-ಎಲ್ಲಿಗ ಹೊರಟೆಯೋ ಎಂದ. 
“ಸಿನಿಮಾಕ್ಕೆ ಕಣೋ” ಎಂದ ಕಿಟ್ಟು. 


ರಾಮುವಿನ ಕಾಲು ಕಂಪಿಸಿತು. ಮೂರ್ಛೆ ಬರುವಂತ್ತಾಯ್ತು. ಆದರೆ 
ಹತ್ತು ರೂಪಾಯಿಯನ್ನು ನೆನದ. ಬಲ ಬಂತು. 


“ನಾನೂ ಬಂದೆ ನಡಿಯೋ” ಎಂದ. ಹೊರಟೇ ಬಿಟ್ಟ ಅವರ ಜೊತೆ. 
ಹೇಳುವುದಕ್ಕೂ ಕೇಳುವುದಕ್ಕೂ ಸಮಯವಲ್ಲ ಅದು. ಮುಂದಿನ ತಲೆಮಾರಿನ 
ಹೊತ್ತಿಗೆ ಪುರುಷರನ್ನು ಗುಲಾಮಗಿರಿಗಿಳಿಸಲು ಹೊಂಚು ಹಾಕುವವರು, ಈ ತಲೆ 
ಮಾರಿನಲ್ಲಿ ಅಜ್ಞಾತರೊಡನೆ ಸಿನಿಮಾಕ್ಕೆ ಬರಲು ತಯಾರಿರಲೇ ಬೇಕು ಎಂದು 
ರಾಮು ವಾದಿಸಿದ-ಅವನ ಮನಸ್ಸಿನಲ್ಲಿ, ಅವನ ವಾದ ಸರಿ. 

ತಿ, ಹೋ 


ಹೀಗಾಗಿ, ಕಿಟ್ಟು ಸೀತಾ, ಥೇಟರ ಜಿಲ್ರಾಲ್ಪರಿನ ಬಾಲ್ಕನಿಯ ಮೇಲೆ 
ಕುಳಿತ್ತಿದ್ದಾಗ, ರಾಮು ತನ್ನ ಮನೆ ದೇವರನ್ನೂ, ಮುಗಿಲ ಹಳ್ಳಿ ಕೆರೆಯ ಏರಿ ಮೇಲೆ 
ನೆಲೆಸಿದ ಚೌಡಮ್ಮನನ್ನೂ ನೆನೆದು, ಸೀತಾದೇವಿಯವರ ಪಕ್ಕದಲ್ಲಿ ಬಂದು ಕುಳಿತು 
ಬಿಟ್ಟ.  ಯಾರೂ-ಪರ್ಮಿಷನ್‌ ಕೊಟ್ಟಿರಲಿಲ್ಲ. ಆದರೂ ಪರ್ಮಿಷನ್‌ ಬೇಕಾದರೂ 
ಏಕೆ? ಕಿಟ್ಟು “ರಾಮು”! ಎಂದ. ರಾಮು "Behave your self” ಎಂದು 
ಬಿಟ್ಟ. ಸ್ವಲ್ಪ ಹೊತ್ತಿಗೆ ಕಿಟ್ಟುವನ್ನು ಯಾರೋ ಗೆಳೆಯ ಕರೆಯಲು ಅವನೆದ್ದು 
ಹೋದ. ರಾಮು ಬೋಳಿಸಿದ ಮೀಸೆಯ ಮೇಲೆ ಕೈಯಾಡಿಸಿ ಧೇಟರಿನಲ್ಲಿ ಸುತ್ತಲೂ 
ನೋಡಿದ. ರಾಮಚಂದ್ರ ರಾಮುವಿನ ಮುಂದಿನ ಸೀಟಿನಲ್ಲೇ ಕುಳಿತ್ತಿದ್ದ. ರಾಮು 
ಅವನನ್ನು ಕಾಲಲ್ಲಿ ಕಿಕ್ಕಿ ಮೆಲ್ಲನೆ “shell down ten” ಎಂದ. ಅಷ್ಟರಲ್ಲೇ 
ನೇಟರ ಹಿಂಭಾಗದ ದನಿಯೊಂದು “ಕಾಲ ಕೆಟ್ಟಿತು ಕಣೋ!” ಎಂದಿತು. “ಅದಕ್ಕೆ 
ಕಣೋ ಮಳೆ ಬರಲಿಲ್ಲ!” ಎಂದು ಮತ್ತೊಂದು ದನಿ ಉದ್ದರಿಸಿತು. ನಾಲ್ಕಾರು 
ಗಂಟಲುಗಳು ಅರ್ಧ ಪೂರ್ಣವಾಗಿ ಕೆಮ್ಮಿದವು. ನೂರೈವತ್ತು ಕಣ್ಣುಗಳು ರಾಮು 
ಸೀತಾ ಇವರ ಕಡೆ ತಿರುಗಿದವು. ಸೀತೆಯ ಮುಖ ರೋಷದಿಂದ ಕೆಂಪೇರುತ್ತಿದ್ರು. 

ಮೂರಾರು ಧ್ವನಿಗಳು ನಕ್ಕವು. ಕಿಟ್ಟು ಗೆಳೆಯನೊಡನೆ ಹೊರಕ್ಕೆ ಹೋಗಿ 


ಬಿಟ್ಟಿದ್ದ. 
ಎ" 


Rd 


“ಇದೇನು ಮುಗಿಲು ಹಳ್ಳೀನೋ ಪ್ಯಾರೀಸ್ಸೊ?” ಎಂದು ಒಂದು ಪ್ರಶ್ನೆ 
ಸ್ಪಷ್ಟವಾಗಿ ಕೇಳಿಸಿತು. ರಾಮಚಂದ್ರ “ಪತಿತ ಪಾವನ ಸೀತಾರಾವಂ” ಎಂದು 
ಎಲ್ಲರಿಗೂ ಕೇಳುವಂತೆ ಒದರಿದ. ಕೆರೆ ಏರಿಯ ಚೌಡಮ್ಮನನ್ನೂ, ಮನೆದೇವರನ್ನು 
ಸ್ಮರಿಸುತ್ತಿದ್ದ ರಾಮು ಎಚ್ಚತ್ತು, ರಾಮಚಂದ್ರನನ್ನು ಮತ್ತೊಮ್ಮೆ ಕಾಲಿನಿಂದ 
ಕಿಕ್ಕಿದ. ರಾಮಚಂದ್ರ ವಿಲಿವಿಲಿ ವದ್ದಾಡುತ್ತಾ ಒದೆ ತಿಂದ ನಾಯಿಯ ಸದ್ದನ್ನು 
ಹೊರಗೆಡಹಿದ. ರಾಮು-ಪುರುಷರು-ತಲೆಯಿಲ್ಲದ ಕುರಿಗಳು ಎಂದು ಉದ್ಧರಿಸಿದ, 


ಅಷ್ಟು ಹೊತ್ತಿಗೆ ಕಿಟ್ಟು ಬಂದ. "ಹಾಳು ಸಿನಿಮಾ ಎಷ್ಟು ಹೊತ್ತಿಗೆ 
ಆರಂಭವಾಗುತ್ತೋ ಏನೋ” ಎಂದ. 


ಸೀತಾ-“ಏನು ಸೆನ್ಸ್‌ಲೆಸ್ಸ್‌ ಜನಾನ್ರೀ ನಮ್ಮೂರೋರು, ಮಿ. ರಾಂರಾವ್‌?” 
ಎಂದಳು. ರಾಮುವಿಗೆ ಪ್ರಶ್ನೆಗೆ ಉತ್ತರ ತಿಳಿಯಲಿಲ್ಲ. ಪುರುಷರ--ಬೆನ್ನು 
ಮೂಳೆಯಿಲ್ಲದ ಹುಳುಗಳು ಎಂದು ಅವನ ಉತ್ತರಿಸಿದ. 


ಅಷ್ಟರಲ್ಲಿ ರಾಮಚಂದ್ರ ಎದ್ದು ಹೊರಕ್ಕೆ ಹೊರಟು ಬಾಗಿಲು ತಲುಪಿದ್ದ, 
ಎರಡು ಕಿಕ್ಕುಗಳು ಅವನ ಬೆನ್ನು ಮೂಳೆಯನ್ನು ಮುರಿದಿದ್ದವು. ಹತ್ತು ರೂಪಾಯಿ 
ಬೆಟ್‌ ಕಟ್ಟಿ ಕ್ಕೆ ಸ್ಯ ೈ ಸುಟ್ಟಿತ್ತು. ರಾಮು ಇಂತಹ ಧೈರ್ಯಶಾಲಿಯೆಂದು ಅವನಿಗೇನು 
ಗೊತ್ತು. ಆದುದರಿಂದ ಪಲಾಯನ ಮಾಡಿ ಮೂರು ದಿವಸ ಮರೆಯಲ್ಲಿ ಅಡಗಿದ್ದು 
ನಂತರ ಬೆಟ್‌ ಕಟ್ಟಿಲ್ಲವೆಂದರಾಯ್ತು ಎಂದು ಅವನ ನಿರ್ಧರಿಸಿ ಹೊರಟಿದ್ದ. 
ಬಾಗಿಲು ದಾಟುವಷ್ಟರಲ್ಲಿ ಅವನ ಬೆನ್ನು ಮೇಲೆ ಮತ್ತೊಂದು ಗುದ್ದು ಬಿತ್ತು. 
“ಹತ್ತು Ns ಬಡಿಯೋ ಮಗನೇ” ಎಂದು ರಾಮು ಒಂದೆ ನಿಂತು. ಗರ್ಜಿಸಿದ. 
ಆದರೆ ಅಷ್ಟರಲ್ಲಿ ತೆರೆಯ ಮೇಲೆ ?/.' ೮. ಖ. ಸಿಂಹ ಗರ್ಜಿಸಿತು. ಆರೈಸ್ಟ್ರಾದ 
ಗೊಂದಲ Re ಖಃ ರಾಮಚಂದ್ರ ತಡವರಿಸುತ್ತಿದ್ದಾಗಲೇ ರಾಮು ಅವನ 
ಜೇಬಿಗೆ ಕೈ ಹಾಕಿ ಅಲ್ಲಿದ್ದ ಹತ್ತರ ಒಂದೇ ಒಂದು ನೋಟನ್ನು ಎತ್ತಿ ರಾಮ 
ಚಂದ್ರನನ್ನು ಹೊರದೂಡಿದ. 


23 
"ಸಣ್ಣ ಅನುಹುತ? 


ಶಾರದಾ ಪ್ರಿಯ 


ನಾನು ಮತ್ತು “ಮರಿಸಾಹಿತಿ” ರಂಗಪಂಡಿತ ಇಬ್ಬರೂ ಹೋಟೆಲ್‌ ಒಂದರಲ್ಲಿ 
ಬೈಟು ಕಾಫಿ ಕುಡಿದು, ಅವನನ್ನು ಹಾಗೆ ಮನೆಗೆ ಕಳುಹಿಸಿ ನಾನು ನನ್ನ ಮನೆ ಕಡೆ 
ಕಾಲು ಹಾಕಿದೆ. ಮನೆಯೊಳಗಡೆ ಕಾಲಿಟ್ಟೆ, ಪಾತ್ರೆಗಳು ಚಲಿಸುವ ಶಬ್ದ ಈ ನನ್ನ 
ಕಿವಿಗೆ ಬಿತ್ತು. ಸರಿ “ವೌನೇನ ಕಲಹಂ ನಾಸ್ತಿ” ಎಂಬುದನ್ನು ನೆನೆದು ಸೀದ ನನ್ನ 
ರೂಮಿನತ್ತ ನಡೆದೆ. ಸದ್ಯ ನಮ್ಮ ಮುತ್ತಾತನ ಕಾಲದಿಂದಲೂ ಇರುವ ನನ್ನ 
ಟೇಬಲ್‌ ಅನ್ನು ಪಾತ್ರೆಗಳ ತರಹ ಬಳಸಿಲ್ಲವೆಂದು ಆನಂದಪಟ್ಟೆ. ಇಲ್ಲದ ಧೈರ್ಯ 
ತಂದುಕೊಂಡು ಯಾಕೆ ಹೀಗೆಲ್ಲಾ ಪಾತ್ರೆಗಳನ್ನು ಬಿಸಾಡಿದ್ದೀಯ ಅಂತ ನನ್ನ 
ವಳನ್ನು ಕೇಳಿದೆ. 


ನಿಮ್ಮನ್ನು ಕಟ್ಟಿಕೊಂಡಿದ್ದು ನನ್ನ ಕರ್ಮ. ನೋಡಿ ಪಕ್ಕದ ಮನೆ ಗೌರಮ್ಮನ 
ಗಂಡ ನೆನ್ನೆ 22 ತಿಂಗಳಿಂದ ಚೀಟಿ ಕಟ್ಟಿದಕ್ಕೆ ಒಂದು ಸೀರೆ ಅವಳಿಗೆ ಬಂದಿದೆ. ಎಂದು 
ಪಲ್ಲವಿ ತೆಗೆದಳು. ಹಾಳು ಮೂಳು ಬರೆದು ಉದ್ದಾರ ಆಯ್ತು, ಒಂದು ಕಥೆನೂ 
ಪ್ರಕಟವಾಗಲಿಲ್ಲ ಒಂದು ಕವನವೂ ಉರುವಿಲ್ಲ. ಎಂದು ಅಡಿಗೆ ಮನೆಯೊಳಗೆ 
ನಡೆದಳು. 


ನಾನು “ಕನಸು” ಪತ್ರಿಕೆಯ ಪ್ರಧಾನ ವರದಿಗಾರನೆಂದು ಅವಳಿಗೆ ತಿಳಿದಿದ್ದ. ರೆ 
ತಾನೇ ... 


ಅಷ್ಟೊತ್ತಿಗೆ ಅಂಚೆಯವ ಎರಡು ಕಾರ್ಡುಗಳನ್ನು ಬಾಗಿಲ ಮುಂದೆ ಎಸೆದಂ 
ಹೋದ. ಒಂದು ಪ್ರಸಿದ್ದ ಪತ್ರಿಕೆಯಿಂದ ನನಗೆ ಲೆಟರ್‌ ಬಂದಿತ್ತು ನಿಧಾನವಾಗಿ 
ಓದಿದೆ. ಅದು ಸಂಪಾದಕರ ಸಹಿ ಇಲ್ಲದ ರಿಗ್ರೆಟ್‌ ಪತ್ರವಾಗಿತ್ತು ಶೆಪ್ಪಗಾದೆ. 


ಅಷ್ಟರೊಳಗೆ ಅಡಿಗೆ ಮನೆಯಿಂದ ಸೌಟ್‌ಹಿಡಿದುಕೊಂಡೇ “ಯಾರು ಬರೆದಿ 
ರೋದ್ರಿ ಆ ಕಾರ್ಡು” ಎಂದ್ಳು. ಅದು...ಅದು ನಮ್ಮ ಲಿಂಗರಾಜನು ಬರೆದಿರು 
ವುದಂ ಎಂದೆ. 


“ಏನು ಬರೆದಿದ್ದಾ ನೆ” ಎಂದ್ಳು. 


ಓದುತ್ತೇನೆಂದು ಹೇಳಿ ಓದಲು ಪ್ರಾರಂಭಿಸಿದೆ. 

ಶ್ರೀ 
ಆನಂದಪಾಳ್ಯ 


ದಿನಾಂಕ 12-9-86. 


ತಿ॥ ರಂದೆಯವರ ಮತ್ತು ತಾಯಿಯವರ ದಿ ೫_ಪಾದಪದ್ಮಂಗಳಿಗೆ ನಿಮ್ಮ ಬದಾ 
ಮಗನಾದ ಲೀಗರಾಜನು ಮಾಡುವ ನಮಸ್ಕಾರಗಳು. 


ಇಲ್ಲಿ ನಾನು ಕ್ಷೇಮವಾಗಿದ್ದೇನೆ. ತಮ್ಮ ಕ್ಷೇಮಕ್ಕೆ ಕಾಗದ ಬರೆಯಬೇಕೆಂದು 
ಕೋರುತೇನೆ. ಹಬ್ಬ ಮುಗಿಸಿಕೊಂಡು ಊರಿನಿಂದ ಬಂದ ಮೇಲೆ “ನಾನೂ ನನ್ನ 
ಹೆಂಡ್ತಿ ಸಿನಿಮಾಗೆ ಹೋಗಿದ್ದೆವು. ನೀವು ಯಾವಾಗ ಆನಂದಪಾಳ್ಯಕ್ಕೆ ಬರುತ್ತೀರಿ? 
ತಿಳಿಸಿ. ಇನ್ನೇನೂ ಹೆಚ್ಚಿನ ಸಮಾಚಾರಗಳಲ್ಲ, 


ಇಂತಿ ನಮಸ್ಕಾರಗಳು 
ಲಿಂಗರಾಜ 


ಇದನ್ನು ಓದಿದ ತಕ್ಷಣ ಸೈಕಲ್‌ ಟ್ಯೂಬ್‌ಗೆ ಬ್ಲೋ ತೆಗೆದು ಹಾಕಿದಂತಾಯ್ತು 
ನನ್ನ ಕೆಲಸ, 

ಏನ್ರಿ... ನಮ್ಮ ಲಿಂಗ ಅವನ ಹೆಂಡ್ತಿ ಜೊತೆ ಸಿನಿಮಾಗೆ ಹೋಗಿದ್ದಾ ನಂತ 
ಯಾವಳೋ ಅವಳು ನನ್ನ ಮಗನನ್ನ ಹಾಳು ಮಾಡಿದವಳು ಹೋಗಿ ಚೆನ್ನಾಗಿ ಹೇಳಿ 
ಬರುತ್ತೇನೆ ಎಂದು ನನ್ನಾಕೆ ಗರ್ಜಿಸಿದಳು. 


ಮಗ ಅಂತ ಶಲೆ ಮೇಲೆ ಕುಳ್ಳಿರಿಸಿಕೊಂಡೆ ಅದಕ್ಕೆ ಅವನು ಈ ರೀತಿ 
ಮಾಡಿದ್ದು ಎಂದು ಗುಡಗಿದೆ. 

ತಕ್ಷಣ ಎದ್ದು ಆನಂದಪಾಳ್ಯಕ್ಕೆ ನಡೆದೆ. ಮಕ್ಕಳಿಬ್ಬರೂ ಕಾಲೇಜಿಗೆ ರಜಾ 
ಆದ್ದರಿಂದ ಮನೆಯಲ್ಲೇ ಕುಳಿತ್ತಿದ್ದರು, ದುರುಗಟ್ಟುತ್ತಾ ಮನೆಯೊಳಗೆ ನಡೆದೆ. 

ಸ್ವಲ್ಪ ಹೊತ್ತು ಆದ ಮೇಲೆ “ಎಲ್ಲೋ ಅವಳು?” ನಮ್ಮ ಮನೆಯನ್ನು 
ಹಾಳು ವರಾಡಿದವಳು ನೀನಂ ಸ್ವಲ್ಪ ನಿಧಾನಿಸಿದ್ದಿದ್ದರೆ ಒಳ್ಳೇ ಹೆಣ್ಣು ಮಗಳನ್ನು 


ತಂದು ಮದುವೆ ಮಾಡುತ್ತಿದ್ದನಲ್ಲೋ... ಎಂದು ಸ್ವಲ್ಪ ಗರಂ ಆಗಿ ಅಂದೆ. 
ಲಿಂಗ ಅವನ ತಮ್ಮ ಇಬ್ಬರೂ ತಬ್ಬಿಬ್ಬಾದರು. 


“ಏನಪ್ಪೆ.... ನೀವು ಹೇಳ್ತಿರೋದು ನನಗೆ ಒಂದೂ ಅರ್ಥವಾಗುತ್ತಿಲ್ಲ” 
ಎಂದ್ರು. 


“ಅರ್ಥ ಮಾಡಿಸ್ತೀನಿ... ಇಷ್ಟಕ್ಕೆ ಬಿಡ್ತೀನಾ ಯಾವಳೋ ಆ ಹುಡುಗಿ? 

ಯಾವ ಜಾತಿಯವಳೋ? ಎಂದು ಮತ್ತೊಮ್ಮೆ ಕೇಳಿದೆ. 
ಸ್ವಲ್ಪ ವಿವರವಾಗಿ ಹೇಳಿ ಅಪ್ಪ ಎಂದ ನನ್ನ ದೊಡ್ಡ ಮಗ. 
ಜೇಬಿನಲ್ಲಿದ್ದ ಕಾಗದವನ್ನು ಅವನ ಹತ್ತಿರಕ್ಕೆ ಎಸೆದ, 


ಲಿಂಗ ಅದನ್ನು ಓದಿದ. ಎಲ್ಲ ಸರಿಯಾಗಿದೆಯೆಲ್ಲ ಎಂದ. ನನ್ನ ಕೋಪ ಆಗಾದ 
ವಾಗಿತ್ತು. 


“ನಾನು ನನ್ನ ಹೆಂಡ್ತಿ” ಅಂತ ಬರೆದಿದ್ದೀಯಲ್ಲ ಯಾರೋ ನಿನ್ನ ಹೆಂಡ್ತಿ 
ಎಂದೆ 


ಈ ಮಾತನ್ನು ಕೇಳಿ ಲಿಂಗ ನಕ್ಕುಬಿಟ್ಟ. 


ಅದು ಸಿನಿಮಾದ ಹೆಸರಪ್ಪ ನಾನೂ ರಮೇಶ ಇಬ್ಬರೂ ಆ ಸಿನಿಮಾಗೆ 
ಹೋಗಿದ್ವಿ ಅದಕ್ಕೆ ಬರೆದಿದ್ದೆ ಅಷ್ಟೆ ಅಂದ 








RR (ಈ 


ಒಬ್ಬ ಹೊಸ್ಹಾಗಿ ಸದಸ್ಯನಾಗಕ್ಕೆ ಬರ್ತಾ ಇದಾನೆ ಇನ್ನೊಬ್ಬ ಬೇರೆ ಪಾರ್ಟಿ ಇಂದ 
ಸಸ್ಪೆಂಡಾಗಿ ನಮ್ಮ ಪಕ್ಷಕ್ಕೆ ಬರ್ತಾ ಇದಾನೆ ನೋಡಿಬೇಕಾದ್ರೆ. 





ದೃಷ್ಟಿ ಬೊಟ್ಟು 

— ಶಿವು 





ಹಸಿರು ಹಚ್ಚನೆ ತೋಟ 
ಕಣ್ಣು ತಣಿಯುವ ನೋಟ 
ಸಾಲು ಗಿಡಗಳ ಮುಡಿಗೆ 
ನೀಲಿ ಹೂಗಳ ತೊಡುಗೆ 


ಬಿಳಿ ಮೋಡದಾಗಸದಿ 
ಸಾಲ್ವಿಡಿದ ಹಕ್ಕಿಗಳು 
ಅಲ್ಲಿ, ಕೆರೆಯಂಚಿನಲಿ 


ಪುಷ್ಪ ರಾಶಿ 


ನೋಡುತ್ತ ನೋಡುತ್ತ 
ಮಂತ್ರ ಮುಗ್ಧನು ನಾನು 
ಅರಿವಿಲ್ಲದುದ್ಧಾರ 


“ಪರಿಪೂರ್ಣ ಸೊಬಗು !” 


—೨ 


ಎವರಿ 


ಚೆಲುವ ಸವಿಯುತ್ತಿರಲು 
ಕೇಳಿಸಿತು ಪಿಸುಮಾತು 
ಹತ್ತಿರದ ಹೂವೊಂದು 
ನಂಡಿಯಿತಿಂತು ಲ 


“ಪೂರ್ಣತೆಯು ಇರಲಿಲ್ಲ 
ಈಗ ಪರಿಪೂರ್ಣ” 
“ಪೂರ್ಣತೆಯು ಇರಲಿಲ್ಲ? 


ಬಿಡಿಸಿ ಪೇಳುವೆಯ ?” ೫ 


“ಸೊಬಗಿನಾ ವದನಕ್ಕೆ 
ಕರಿಚುಕ್ಕಿ ಇರಲಿಲ್ಲ 
ನೀಬಂದೆ, ನಮಗಾದೆ 


ದೃಷ್ಟಿ ಬೊಟ್ಟು | ಒಸಿ 

--ಸೂ, ಸುಬ್ರಹ್ಮಣ್ಯಂ 





ಯೋಚಿಸುತಲಿ ಪ್ರಕೃತಿ 
ಕೆಲ ದಿನಗಳ ನೆಣಿಸಿ 
ಕೊನೆಗೆ ಯೋಜಿಸಿತಂದು 
ಮರುಳಗೈಯಲು ಜನಕ-- 
ಅಂದಿನಾ ಕೋತಿಯನು 
ಮಾನವನ ಮಾಡಿತದನು ! 


ಕಾಲದಲಿ ಹಿಂದೆ ಹಾರಿ ಡಾರ್ವಿನನು 
ಹೇಳಿದನು--“ಮಂಗನಿಂದ ಮಾನವನು' 
ಮರೆತು ಲಾಗಹಾಕಿ ಹೌಹಾರಿದನಿವನು--- 
ಅವನ ಮಾತಿಗಿವನೆ ಕಾರಣನು ! 

ಎ-ಲಲಿತಾ 





ಮಂಜು, ಮೂಡಗೆರೆ 
“ಬೇಕು, ಬೇಕು' ಎನ್ನುವುದಕ್ಕೆ ಬ್ರೇಕ್‌ ಯಾವಾಗ ಮೇಡಮ್‌ ? 


ನೋಡಬೇಕು. 


ಪಲ್ಪಪ್ಪ, ದೇವನೂರು 
ಸತ್ತ ತಕ್ಷಣವೇ ಹೇಗೆ ವ್ಯಕ್ತಿ ಸಡನ್ನಾಗಿ ಸದ್ಗುಣ ಸಂಪನ್ನನಾಗಿ ಬಿಡುತ್ತಾನೆ ? 


—ನಿಸರ್ಗ ನಿಯಮ, ಸತ್ತವರು ಮೋಸ, ತಟವಟ ಜಗಳ; ಕಿತಾಪತಿ 
ಮಾಡುವುದಿಲ್ಲ. ಆದ್ದರಿಂದ ಸತ್ತವರೇ ಸದ್ಗುಣ ಸಂಪನ್ನರು. 
ಸುಮಾ, ಸಂಪಂಗಿರಾಮನಗರ 
ಸೋನಿಯಾ ಸೀತೆಯಾದರೆ, ಮೇನಕಾ ? 
ಮಂಥರೆ ? 
ಹ್ಯಾರಿಸನ್‌ ಕೋಲಾರ 
ಜೀವನವೇ ಒಂದು ನಾಟಕ, ಅದರಲ್ಲಿ ತಮ್ಮ ಪಾತ್ರ ? 
—ಸರಿಯಾಗಿ ನಟಿಸಲು ಬಾರದವರೆಲ್ಲಾ "ಔಸಟಣ'ಗಳು ಅಲ್ಲವೇ ? 
ಚಿಕ್ಕಣ, ಬೈರಸಂದ್ರ 


ನಾವು ಮೊದಲು ಭಾರತೀಯರು. ನಂತರ ಹಿಂದೂಗಳು, ಮುಸಲ್ಮಾನರು 
ಇತ್ಯಾದಿಯಾಗಿ ಹೇಳುತ್ತಾರಲ್ಲ, ಇದರ ಅರ್ಥವೇನು, ? 


ತೀರ ಸಿಂಪಲ್ಲು, ಹಿಂದೆ ನಾವೆಲ್ಲ ಭಾರತೀಯರಾಗಿದ್ದೆವು. ಈಚೆಗೆ ಹಿಂದೂ 
ಗಳು, ಸೀಕರು ಇತ್ಯಾದಿಯಾಗಿ ಭಿನ್ನ ಭಿನ್ನ ಪಂಗಡಗಳು ಸ್ಪಷ್ಟವಾಗಿ ಕಾಣಿಸಿಕೊಳ್ಳು 
ತ್ತಿವೆ, ಅಂತ, 

ಗಗನ್‌ ಕುಮಾರ್‌ ತೀರ್ಥಹಳ್ಳಿ 
ವಿಮಾನ ಪ್ರಯಾಣ ತುಂಬಾ ಸುಖಕರ ಎನ್ನುತ್ತಾರೆ ನಿಮ್ಮ ಅನಿಸಿಕೆ. 
--ಮೋಕ್ಷ ಸಂಪಾದನೆಗೂ ಅನುಕೂಲ! 


ಚಿತ್ರಾದೇವಿ, ಶ್ರೀಪುರಂ 
“ಕಷ್ಟ ಪಟ್ಟರೆ ಫಲವುಂಟು'...ನೀವು ನಂಬುತ್ತೀರಾ? 


--ನಂಬುತ್ತೇನೆ, ಒಬ್ಬರು ಕಷ್ಟಪಟ್ಟರೆ, ಮತ್ತೊಬ್ಬರಿಗೆ ಖಂಡಿತ 


ಅದರ ಫಲವುಂಟು. 
ns Se 


ಪ್ರಿನ್ಸಿಪಾಲರ ಗಮನಕ್ಕೆ 


ಆನಂದ್‌ 





ನಾನು ಕಾಲೇಜಲ್ಲಿ ಓದುತ್ತಿದ್ದ ಕಾಲ (ಪ್ರಾಚೀನ!) ನಮ್ಮ ಪ್ರಿನ್ಸಿಪಾಲಕರು 
ಬಹಳ ಶಿಸ್ತಿನ ಮನುಷ್ಯ. ಯಾವ ತರಹ ಅಶಸ್ತಿನ ಪ್ರಕರಣ ನಡೆದರೂ, ನೋಟಿಸ್‌ 
ಬೋರ್ಡಿನಲ್ಲಿ ಮರುದಿನ ಪ್ರಕಟಣೆ :- 


“ಕೆಲವು ವಿದ್ಯಾರ್ಥಿಗಳು ತಡವಾಗಿ ಬಂಧು ಗಲಭೆ ಮಾಡುತ್ತಾರೆಂದು ಪ್ರಿನಿ 
ಪಾಲರ ಗಮನಕ್ಕೆ ಬಂದಿದೆ ಈ ಪರಿಸ್ಥಿತಿ ಕೂಡಲೇ ನಿಲ್ಲ ತಕ್ಕದ್ದು” ಅಥವಾ 
ದ್ಯಾರ್ಥಿಗಳು ಕಾಲೇಜಿನ ಆವರಣದಲ್ಲಿ ತಿಂಡಿ ತೀರ್ಥಗಳನ್ನು ಸೇವಿಸುತ್ತಾರೆಂದು 
ಪ್ರಿನ್ಸಿಪಾಲಕ ಗಮನಕ್ಕೆ ಬಂದಿದೆ. ಈ ಅಭ್ಯಾಸ ಕೂಡಲೇ ನಿಲ್ಲತಕ್ಕದ್ದು” ಇತ್ಯಾದಿ. 
ಒಂದು ವಾರ ಮಾತ್ರ ಪ್ರತಿದಿನವೂ ಒಂದು ಈ ತರಹ ಪ್ರಕಟಣೆ ಕಾಣಿಸಿಕೊಂಡಿದ್ದಕ್ಕೆ 
ಬೇಸತ್ತ ಗೆಳೆಯನೊಬ್ಬ ಒಂದು ಯುಕ್ತಿ ಹೂಡಿದ ! ಮರುದಿನ ನೋಟಿಸ್‌ 
ಬೊರ್ಡ್‌ಲ್ಲಿ ಒಂದು ಪ್ರಾಮುಖ್ಯವಾದ ಪ್ರಕಟಣೆ :- 


ಹಲವಾರು ಚಿಕ್ಕ ಪುಟ್ಟ ವಿಷಯಗಳು ಪ್ರಿನ್ಸಿಪಾಲರ ಗಮನಕ್ಕೆ ಬರುತ್ತಿವೆ 
ಎಂಬುದು ಪ್ರಿನ್ಸಿಪಾಲರ ಗಮನಕ್ಕೆ ಬಂದಿದೆ. ಈ ಪರಿಸ್ಥಿತಿ ಕೂಡಲೇ ನಿಲ್ಲತಕ್ಕದ್ದು” 


ಇದಾದ ಮೇಲೆ ಪ್ರಕಟಣೆಗಳ ಸಂಖ್ಯೆ ಬಹು ಮಟ್ಟಿಗೆ ಇಳಿಯಿತು ! 


ಸ ಸೆ ಜಃ 

ನನ್ನ ಜೀವನ ದರ್ಶನ 


—ಗೊಂಡೂರಾನಾ 


ನಾನೊಬ್ಬ ೌಟr ಕನ್ನಡಿಗ. ನಾನು ಕೈಲಾದಷ್ಟು ಕನ್ನಡದಲ್ಲೇ Think 
ಮಾಡಿ, ಕನ್ನಡದಲ್ಲೇ ವ್ಯವಹಾರ ಮಾಡುಕ್ಕೆ ಸದಾ ಪ್ರಯತ್ನ ನಡೆಸ್ತಾ ಇದ್ದಿನಿ. 
ಹೀಗೇ ಒಂದಿನ ಕನ್ನಡದಲ್ಲಿ Think ಮಾಡ್ತಾ ಇದ್ದಾಗ ಅಕಸ್ಮಾತ್ತಾಗಿ ಒಂದು 
ಪೀಕಲಾಟಕ್ಕೆ ಸಿಕ್ಕಿ ಕೊಂಡೆ. ಎರಡು 7 ಗಳು ನನ್ನ ತಲೆ ತಿನ್ನುಕ್ಕೆ ಶುರು 
ಹಚ್ಚಿದ್ದು, ಮೈಮೇಲೆ ಜ್ವರಬಂದ ಹಾಗಾಯಿತು. 


ನನಗೆ ತಲೆ ಕೆಟ್ಟುಗ (ಈಗೀಗ ಯಾಕೋ ಇದು ಜಾಸ್ತಿ ಆಗ್ಗಾ ಇದೆ) 
ನಾನು ಒಂದೈಲ್ಸ ಮಾಡ್ತೀನಿ. ಸಂಮ್ಮನೇ ಸಮೂಧಿಸ್ಥಿತೀಲಿ ಕೂತು, ನನ್ನ ಪೀಕ 
ಲಾಟದ ವಿಷಯ, ಕಾರಣ, ಮತ್ತು ಅದರ ವಿಷಯದಲ್ಲಿ ತಲೆ ತೊಳೆದುಕೊಳ್ಳುದು 
ಹೇಗೆ ಇವನ್ನೆಲ್ಲಾ ಕನ್ನಡದಲ್ಲೇ Think ಮಾಡ್ತಿನಿ. 


ಆದರೆ, ಆ ದಿನ ಎಷ್ಟೇ ತಲೆ ಚಚ್ಚಿಕೊಂಡ್ರೂ, ಈ ಎರಡು W ಗಳಿಂದ 
ಬಿಡುಗಡೆ ಇಲ್ಲ ಅಂತ್ಲೂ, ನಾನು ಆ ಜನ್ಮಪರ್ಯಂತ ಈ Wಗಳ ಜೊತೆ ಹೆಣಗ. 
ಬೇಕೂ ಅಂತ್ಲೂ ಬುದ್ದೊದಯ (ಬುದ್ದಿ -- ಉದಯ ?) ಆಯ್ತು, 


ಸರಿ, ೫1೯0 1018 ಹೆಣಗ ಬೇಕೂಂತ ಆದ್ಮೇಲೆ ಈ ಎರಡು W ಗಳನ್ನು 
ಬೇರೇ ಕಣ್ಣಿಂದ (ವಂಡರ್‌ ಗಣ್ಣಿಂದ !) ನೋಡುಕ್ಕೆ ಶುರು ಮಾಡ್ದೆ. ಹಾಗೆ 
ನೋಡ್ದಾಗ ಈ ಎರಡು W ಗಳಲ್ಲೂ ಅಂತಹ ಡಿಫರೆನ್ಸ್‌ ಏನೂ ಇಲ್ಲ ಅಂತ 
ಗೊತ್ತಾಯ್ತು. ನೀವೇ ನೋಡಿ. 


೧) ಇಬ್ಬರೂ "W' ಇಂದಲೇ ಶುರು 
೨) ಇಬ್ಬರನ್ನೂ ಯಾವತ್ತೂ 5೩058) ಮಾಡಕ್ಕೆ ಆಗಲ್ಲ 
೩) ಇಬ್ಬರೂ ಯಾವಾಗಲೂ ಡಿಮಾಂಡಿಗೂ ಹಾಗೂ ಕಮಾಂಡಿಂಗೂ 


೪) ಇಬ್ಬರಲ್ಲಿ ಯಾರಿಲ್ಲಿದ್ರೂ ಕೆಲ್ಸ ನಡೆಯಲ್ಲ 

೫) ಜೀವನದಲ್ಲಿ ಕಾಲಿಡುವಾಗ ಇಬ್ಬರೂ ಬಹಳ Obedient 
೬) ಇಬ್ಬರೂ ಜೀವನದಲ್ಲಿ ನೆಸಸರಿ ನ್ಯೂಸೆನ್ನುಗಳು 
೭) ಇಬ್ಬರೂ ಜಗಳೆ ಗಂಟರು 
೮) ಇಬ್ಬರಲ್ಲಿ ಯಾರನ್ನು cannot be taken for grantedoo 
೯) ಕೆಲಸ ಆಗ್ಬೇಕಾದ್ರೆ, ಇಬ್ಬರನ್ನು Pamper ಮಾಡ್ಬೇಕು 
೧೦) ಇಬ್ಬರೂ ಬಹಳ ಔxpensiveವು 


೧೧) ಇಭ್ಸರೂ ಬಹಳ ಬುದ್ಧಿ ವಂತರು, ಕೆಲಸ ಮಾಡದಿದ್ದ ಕೈ ಏನಾದ್ರೂ 
ಕಾರಣ ಇಟ್ಟೆ ಇರ್ತಾರೆ 


೧೨) ಇಬ್ಬರೂ ಅನ್ನದಾತರು, ಅವ್ರಿಂದ್ಲೇ ಊಟ ತಿಂಡಿ ಎಲ್ಲಾ. 


ಇನ್ನೂ ಗೊತ್ತಾಗ್ಲಿಲ್ವೇನ್ರಿ ಈ W ಗಳು ಯಾರು ಅಂತ? ಅದೇರೀ 
Wife ಊ, ಮತ್ತು Wಂrkersಊ. ನಾನ್ಯುರು ಅಂತ ಕೇಳ್ತೀರಾ? ಕಾರ್ಮಿಕ 
ನಾಯಕರ ಕಣ್ಣ ಲ್ಲ ಕ್ರೂರ ರಾಕ್ಷಸ, ಸರಕಾರೀ ಅಧಿಕಾರಿಗಳ ಕಾಮಧೇನು, ಹಿರಿಯ 
ಕೈಗಾರಿಕೆಗಳ ಸಂಪನ್ಮೂಲ, ಇತ್ಯಾದಿ ಅರ್ಥಾತ್‌ ಸಣ್ಣ ಕೈಗಾರಿಕೋದ್ಯಮಿ ಮತ್ತು 
ಸಂಸಾರಸ್ಕ ! 

ವಿಶಾಲು ಮತ್ತು ಟಿವಿ. 


—ಕಮೆಲಾ ರಾಮಸಾ ಮಿ 


ುಟ ಮಟ ಮಧ್ಯಾನ್ಹ, ಬಿಸಿಲು ಅಂದ್ರೆ ಸುಡು ಬಿಸಿಲು ಸುಸ್ತಾಗಿ ಬಂದ 


“ಯಾಕೋ? ಎಲ್ಲಿಂದ ಬರ್ತಾ ಇದ್ದೀ?” 
[Se] ೦ಎ 


*ಇನ್ನೆಲ್ಲಿಂದ ಬರ್ತೀನಿ, ಫ್ಯಾಕ್ಟರಿಯಿಂಂದ, ಮನೆಗೆ ಬೀಗ ಹಾಕಿದೆ. ಇಲ್ಲಿಗೇ 
ನಾದ್ರೂ ಮಕ್ಕಳ್ನ ಕರ್ಕೊಂಡು ಬಂದಿದ್ದಾಳೋ ಅಂತ ಇಲ್ಲಿಗೆ ಬಂದೆ. 


“ಇಲ್ಲಿಗೆ ಯಾರೂ ಬಂದಿಲ್ಲ ಬೀಗದ ಕೈನ ಪಕ್ಕದ ಮನೇಲಿ ಕೊಟ್ಟು 
ಹೋಗ್ಯಾರ್ದೆ ಹೇಳು" 


“ಪಕ್ಕದ ಮನೆಗೂ ಬೀಗ. 


“ಹೋಗ್ಲೀ, ಕಾಫಿ ಕುಡಿದು ಸುಧಾರಿಸ್ಕೊಂಡು ಬಿಸಿಲು ತಂಪಿದ ಮೇಲೆ 
ಹೋಗು” 


“ಹುಂ ನೀನು ಅವ್ಳಿಗೆ ಸ್ವಲ್ಪ ಹೇಳಕ್ಕೆ. ಪಕ್ಕದ ಮನ್ಯೋರ ಜೊತೆ ಮೂರು 
ಮೂರು ದಿನಕ್ಕೆ ಹಿಂದಿನ ಬೀದಿ ಶಾಂತಮ್ಮನ ಮನೆಗೆ ಟಿ.ವಿ. ನೋಡುಕ್ಕೆ 
ಹೋಗ್ತಾಳೆ. ಇವತ್ತು ಕ್ರಿಕೆಟ್‌ ಮ್ಯಾಚ್‌ ಇತ್ತಲ್ವೇ ! ನಂಗೆ ಮರತೇ ಹೋಗಿತ್ತು!” 


ಪಾಪಣ್ಣ ನನ್ನ ಕಿರಿ ತಮ್ಮ. ಅವನ ಹೆಂಡಶಿ ವಿಶಾಲು--ಎರಡು ಮಕ್ಕಳ 
ತಾಯಿ. ಚಟವಟಿಕೆ, ತುಂಬಾ ಉಲ್ಲಾಸ, ಅವ್ಳ ಜೊತೆ ಇದ್ರೆ ಅವಳ ಮಾತುಕತೆ, 
ತಮಾಷೆಯಲ್ಲಿ ಯಂ ಹೋಗೋದೇ ಗೊತ್ತಾಗಲ್ಲ. 


ವಿಶಾಲು ಬಂದಾಗ, ಮನೆಗೆ ಬೀಗ ಹಾಕುವುದರ ಅನಾಹುತಗಳನ್ನು ಹೇಳ್ದೆ. 
ಎಲ್ಲಾ ಕೇಳಿಸಿಕೊಂಡು ಅಲ್ಲಾ ಅತ್ತಿಗೆ; ನಾನು ಯಾಕೆ ಮನೆ ಬಿಟ್ಟು ಹೋಗ್ತೀನಿ ? 
ಒಂದು ಕಲರ್‌ ಟಿ.ವಿ, ಅಲ್ಲೆ ಇದ್ರೂ ಒಂದು ಕಪ್ಪು, ಬಿಳಪು ಟಿ.ವಿನಾದ್ರೂ ತಂದ್ರೆ 
ಈ ತಂಟೆ ಯಾಕೆ ಇರುತ್ತೆ. ಈಗಂತೂ ಶನಿವಾರ ಕನ್ನಡ ಪಿಕ್ಚ ರ್‌, ಭಾನುವಾರ 
ಇಡೀ ದಿನಾ,-ಸಂಜೆ ಹಿಂದಿ ಸಿನಿವಕಾ, ಮಕ್ಕಳಿಗೆ ವಿಕ್ರಂ-ಭೇತಾಳ, ಅಲ್ಲಿ ಕ್ರಿಕೆಟ್‌, 

Foot Ball Match ಎಲ್ಲಾ ಬರೋವಾಗ, ಹಿಂದಿನ ಬೀದೀಲಿ ಅದೂ ಸ್ನೇಹಿತರ 
ಮನೇಲಿ ಇರೋದ್ರಿಂದ ಹೋಗಿ ನೋಡ್ತೀನಿ. ಇವ್ರಿಗೆ ಯಾವಾಗ್ಲೂ Sh 
ಇಲ್ಲಾ, break down 24 ಗಂಟೆ 8೩0101) ಕೆಲಸ ನಂಗೆ ಬೇಜಾರಾಗೋಲ್ವೆ 
ಕೇಳಿದ್ರೆ ದುಡ್ಡೆಲ್ಲಿದೆ? ಅದ್ಯಾಕೆ - ಓದೋ ಮಕ್ಕಳು - ನೂರೆಂಟು ನೆಪ ಕೇಳ್ತಾರೆ. 
ನಿಮ್ಮ ತಮ್ಮಂಗೆ ನೀವು ಹೇಳಿ, ಟಿ. ವಿ. ತಾ ಅಂತ. ಈಗೇನು instalment 
ನಲ್ಲೂ ಸಿಗುತ್ತೆ. 

ಆಯ್ತು ! ಪಾಪಣ್ಣನಿಗೆ ಬೇರೆ ಮಾರ್ಗವಿರಲಿಲ್ಲ. ಅವನೂ ೫160100105 
ಎಂಜಿನೀಯರು. Clarity Sound, ಇತ್ಯಾದಿ ಎಲ್ಲಾ ಕೂಲಂಕುಷವಾಗಿ ನೋಡಿ 
ಒಂದು ಲಕ್ಷಣವಾದ ಕಪ್ಪು ಬಿಳಪು ಟಿ. ವಿ. ತಂದಿಟ್ಟ. 

ಹದಿನೈದು ಇಪ್ಪತ್ತು ದಿನ ಕಳೆದಿತ್ತು. ಒಂದು ಶನಿವಾರ ಮಧ್ಯಾನ್ಹ 5 ಗಂಟೆಗೆ 
ಅವ್ರ ಮನೆಗೆ ಹೋದೆ. ಬಾಗಿಲು ತಟ್ಟಿದೆ. ಪಾಪಣ್ಣ ಎದ್ದು ಬಂದು ಬಾಗಿಲು ತೆಗೆದ, 
ನಿದ್ದೆ ಮಾಡ್ತಿದ್ದ ಅಂತ ಕಾಣುತ್ತೆ ಕಣ್ಣು ಕೆಂಪಾಗಿತ್ತು. 

“ಪಾಪ! ಮಲಗಿದ್ದೇಯೊ! ಎಬ್ಬಿಸಿ ಬಿಟ್ಟೆ! 

“ಇಲ್ಲಕ್ಕ ಓಳಗೆ ಬು” 


ತ್ತ ಮಕ್ಕೂ ಎಲ್ಲಾ ಎಲ್ಲೊ; ಯಾರೂ ಕಾಣಲ್ಲ, ಇವತ್ತು ಕನ್ನಡ 
ಸಿನಿಮಾ ಇಲ್ವೇ” 


“ನಂಗೇನು ಗೊತ್ತು. ಅವಳ್ಲೇ ಕೇಳು ಹಿಂದಿನ ಬೀದೀಗೆ ಹೋಗಿ ಟಿ, ವ್ಯ 
ನೋಡ್ತೀನಿ ಅಂತ ಹೊರಟು ಹೋದ್ಲು! ಗಲಾಟೆ ಇಲ್ಲೆ ಮಲಗ್ತೀನಿ ಅಂದೆ, ತಾಳು, 
ಹಿಂದಿನ ಮನೆ ವಿಶ್ವನ ಕೈಲಿ ಹೇಳಿ ಕಳಿಸ್ತೀನಿ” ಅಂತ ಹಿತ್ತಲ ಕಡೆ ಹೋದ. 


ಐದು ನಿಮಿಷದಲ್ಲೇ ವಿಶಾಲು ಓಡಿ ಬಂದ್ಳು “ಯಾವಾಗ ಬಂದ್ರಿ? ಹೇಳಿದ್ರೆ 
ಮನೇಲಿ ಇರ್ತಾ ಇದ್ದಲ್ಲಾ, 


“ಅಲ್ವೇ ಟಿ. ವಿ. ಅಂತ ಹಲುಬಿದೆ. ಪಾಪ ಅವನು ನೋಡಿ ಮಾಡಿ ತಂದ್ರೆ 
ಮತ್ತೆ ಶಾಂತಮ್ಮನ ಮನೆಗೆ ಯಾಕೆ ಹೋಗೋದು? ಆದೆಂತಹ ಟಿವೀನೇ 


ಅವರ್ದು? ? “ಅದೇ! ಶಾಂತಮ್ಮನ ಮನ ತಮ್ಮ ಸ್ವತಃ ಜೋಡಿಸಿದ್ದು 20 11 yourself 
TV, " ವಾಪಣ್ಣ ರೇಗಿದ. 


“ನೋಡಿ ಅತ್ತಿಗೆ! ಈ ಟಿ.ಎಲಿ ವಿಲ್ಲಾ ಚಿತ್ರಗಳೂ ಇದ್ದ ಹಾಗೇ ಬರುತ್ತೆ. 
ಮನೇದ್ರಲ್ಲಿ ಎಷ್ಟು ಮಜಾ ಗೊತ್ತಾ! ಇದ್ದಕ್ಕಿದ ಹಾಗೆ ಪರ್ನೆ ಮೇಲೆ 


(೧ 
ಸ 


ಟಿ 

ಸಮುದ್ರದ ಅಲೆ ಬಂದಹಾಗೆ ಬರುತ್ತೆ. ಆಮೇಲೆ ಮನುಷ್ಯ ಕತ್ತಿನ ಮೇಲೆ ಮುಖ 
ಇರೋದಿಲ್ಲ. ಪಕ್ಕಕ್ಕೆ ಇರುತ್ತೆ ಕ್ರಿಕೆಟ್‌ ಅಂತೂ ಬಲು ತಮಾಷೆಯಾಗಿರುತ್ತೆ. ಬ್ಯಾಟ್‌ 
ಅವನ ಕೈ ಕಾಲು, ಸೊಂಟ ಎಲ್ಲಾ ಸೊಟ್ಟ ಗನ್ನಡೀಲಿ ನೋಡ್ದ ಹಾಗೆ 


ಇರುತ್ತೆ. ಇದ್ದಕ್ಕಿದ್ದ ಹಾಗೆ ಚಿತ್ರದಲ್ಲಿ “ತಲೆ, ಕ್ಯ ಇಲ್ಲಾ ಟ್ಛ ಚಿಟ್ಟೆ ಹಾರಿದ ಹಾಗೆ 
ಹಾರುತ್ತಿ ಅಯ "ಬಲು ಚೆನ್ನಾ? ಗಿರುತ ಕ್ಯಾ ೦ 

ನಿಮ್ಮ ಬುದ್ಧಿಗೊಂದು ಸವಾಲಂ 


—ಚೆಂದ್ರು 





ಪಿ.ಟಿ. ಉಷಾ ಸೋಲಿನಲ್ಲೂ ಗೆಲುವನ್ನು ಕಂಡದ್ದು ಎಲ್ಲರಿಗೂ ಖುಷಿ 
ಕೊಡುವ ವಿಷಯ. ಪಂಚಸ್ಟಿಂಟ್‌ ಕನ್ಮೆಯರಾದ, ಉಪಾ. ಶೈನಿ, ವಲಸಮ್ಮ, 
ವಂದನಾ ಹಾಗೂ ಸುಮನ್‌ ಇವರೆಲ್ಲಾ ಭಾರತಕ್ಕೆ ಹಿಂತಿರುಗಿದ ನಂಶರ, ಅಲೆಪ್ಪಿ 
ಯಲ್ಲಿ ಎಕ್ಸಿಬಿಷನ್‌ ಓಟದ ಪಂದ್ಯ ಏರ್ಪಡಿಸಿದ್ದು ಬಹು ಜನರಿಗೆ ತಿಳಿಯದಿರಬಹುದು, 
ಇಲ್ಲಿಯೂ ಸಹಾ ಚಿನ್ನ ಬೆಳ್ಳಿ ಹಾಗೂ ಕಂಚಿನ ಪದಕಗಳ ವಿತರಣೆ ಇತ್ತು. ಕಾರ್ಯ 
ಕ್ರಮ ಏರ್ಪಡಿಸಿದ್ದ ಕ್ರೀಡಾ ಸಂಸ್ಥೆಯವರು, ಹಣ ಸಂಗ್ರಹಣೆ ಹೆಚ್ಚಲೆಂದು ಬಂಪರ್‌ 
ಬೆಟ್ಟಿಂಗ್‌ ಮಾಡುವ ಅವಕಾಶ ಸಹಾ ನೀಡಿದ್ದರು. ಇದರ ವ್ರಕಾರ ಕೆಳಗಿನ ಐದು 
ಹೇಳಿಕೆಗಳಲ್ಲಿ ಯಾವ ಹೇಳಿಕೆ ಸರಿಯಾದರೂ ಹಾಕಿದ ಹಣ ಹತ್ತರಷ್ಟು ಹಿಂದಕ್ಕೆ 
ಬರುವ ಸುವರ್ಣಾವಕಾಶ ಕಾದಿತ್ತು. 


ಉಪಾಗೆ ಚಿನ್ನ ದಕ್ಕುವುದಿಲ್ಲ ಹಾಗೂ ಸುಮನ್‌ಗೆ ಬೆಳ್ಳಿ ಇಲ್ಲ. 

2. ಶೈನಿಗೆ ಯಾವುದಾದರೊಂದು ಪದಕ ಸಿಕ್ಕಿ, ವಂದನಾಗೆ ಪದಕ ದೊರ 
ಕುವುದಿಲ್ಲ. 

3. ವಂದನಾ ಹಾಗೂ ವಲಸಮ್ಮ ಇಬ್ಬರಿಗೂ ಪದಕ ದಕ್ಕುತ್ತದೆ. 
ವಂದನಾಗೆ ಬೆಳ್ಳಿ ದಕ್ಕುವುದಿಲ್ಲ ಹಾಗೂ ವಲಸಮ್ಮಗೆ ಕಂಚು ದಕ್ಕುವು 
ದಿಲ್ಲ. 

5. ಉಷಾಗೆ ಯಾವುದಾದರೊಂದು ಪದಕ ಸಿಕ್ಕಿ, ಶೈನಿಗೆ ಪದಕ 
ದೊರಕುವುದಿಲ್ಲ. 


ಈ ಬಂಪರ್‌ ಬೆಟ್ಟಿಂಗ್‌ನಲ್ಲಿ ಕೊನೆಗೆ, ಯಾರೂ ಗೆಲ್ಲದೇ ಕ್ರೀಡಾ ಸಂಸ್ಥೆಗೆ 
ಹಣದ ಸುರಿಮಳೆಯಾಗಿದ್ದಂತೂ ನಿಜ. 


ಈಗ ಹೇಳಿ ಯಾರು ಯಾವ ಪದಕೆಗಳನ್ನು ಗೆದ್ದರು ? 


ಸರಿಯುತ್ತರ ಮುಂದಿನ ಸಂಚಿಕೆಯಲ್ಲಿ 

ನವಂಬರ್‌ ಸಂಚಿಕೆಯ ಸವಾಲಿಗೆ ಸರಿಯುತ್ತರ 


ಮರಾಠಿ ಮುಗ್ಧೆ. ಚಿತ್ರಾ, ಬಾಬ್‌, ಎರಡನೇ ಕ್ರಾಸ್‌, ಜಯನಗರ 3ನೇ ಬ್ಲಾಕ್‌ 
ಕನ್ನಡ ಕುವರಿ ಅಪರ್ಣು, ಫೋನೀಟೇಲ್‌, ಮೂರನೆ ಕ್ರಾಸ್‌ ಬನಶಂಕರಿ 


I] ಸ್ಟೇಜ್‌ 

ಬೆಂಗಾಲೀ ಬ್ಯೂಟಿ: ಭಾವನಾ, ಬನ್‌ಗಂಟು, ಒಂದನೇ ಕ್ರಾಸ್‌, ಬನಶಂಕರಿ 1 
ಸ್ಟೇಜ್‌ 

ಕೇರಳ ಕನ್ಯೆ ದೀಕ್ಷಾ, ನೀಳಜಡೆ, ನಾಲ್ಕನೇಕ್ರಾಸ್‌ "ಟಿ' ಬ್ಲಾಕ್‌ ಜಯನಗರ 


ಸೂಚನೆ... ಮೇಲಿನ ಮಾಹಿತಿ ಹಿಂದಿನ ತಿಂಗಳ ಸವಾಲಿಗೆ ಸಂಬಂಧಪಟ್ಟ ಕಲ್ಪನೆ 
ಗಳು, ಗೊತ್ತಿಲ್ಲದೇ ವೃರ್ಥವಾಗಿ ಹುಡುಕಾಡಬೇಡಿ. 
ಪೂರ್ಣ ಸರಿಯುತ್ತರ ನೀಡಿರುವವರು 
ಶ್ರೀಮತಿ ಭಾರತಿ 
ಒಂದೆರಡು ಅಂಶಗಳಲ್ಲಿ ತಪ್ಪಿರುವ ಉತ್ತರ ನೀಡಿರುವವರು 


ಶ್ರೀ ಹೆಚ್‌, ಶಿವಶಂಕರ್‌ 
ಶ್ರೀ ಚಿ, ಮಹದೇವ ಶಂಕರಪ್ಪ 


ಇವರೆಲ್ಲರಿಗೂ ಅಪರಂಜಿಯ ಅಭಿನಂದನೆಗಳು. ಕೆ 


ತೊಂಬ್ಬೆ 


ಎಂ, ಎನ್‌ ವ್ಯಾಸರಾವ್‌ 


ಕತ್ತಿ ತೋರ್ಲೇ ಬುಡ್ತು 
ಕರಾಮತ್ತು 
ಕರಕರಾಂತ 

ಆವನ ತಲೆ ಬುಂಡ್ಸೆ 
ಎಡ್ತಿ ಬಂದು 

ಕಣ್‌ ಕಣ್‌ ಬಿಟ್ಟು 
ಅಲ್ಕೇನದೆ ! 
ತಂಬಿಟ್ಟಿನ್‌ ತೊಂಬ್ಲೆ 


ಶುಭಾಶಯಗಳೊಂದಿಗೆ 





ಎಸ್‌. ವಿ. ಆರ್‌. ಏಜನ್ಸೀಸ್‌ 


ಬೆಂಗಳೂರು 
















ಶುಭಾಶಯಗಳೊಂದಿಗೆ 


ಬಿ. ಎಸ್‌ ವಿಜಯೇಂದ್ರ ಅಸೋಸಿಯೇಟ್ಸ್‌ 


281, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560010 


ಶುಭಾಶಯಗಳೊಂದಿಗೆ 
ಮೆಕಾಬ್ರಾನಿಕ್ಸ್‌ 


ಡಿ-38, ಮೊದಲನೇ ಹಂತ ಪೀಣ್ಯ, ಕೈಗಾರಿಕಾ ಕ್ಷೇತ್ರ 


ಬೆಂಗಳೂರು-560 058 ಸ ಜ್ಞ ಪೋನ್‌ : 384247 





ಹ TN SS Ed 
ಶುಭಾಶಯಗಳೊಂದಿಗೆ 
5 ಇಲೆ ಘಲ್‌ 
ರ್ರಿಂಗಾರ್‌ ಇಲೆಕ್ಟ್ರಕಲ್ಸ್‌ 


ಕಲ್‌ ಇಂಜಿನೀಯರ್‌ ಹಾಗೂ ಪ್ರಥಮ ದರ್ಜೆಯ ಕಂಟ್ರಾಕ್ಟರ್‌ 
ತುಮಕೂರು ರಸ್ತೆ, ಪೀಣ್ಯ 
ಬೆಂಗಳೂರು-560 058 


ಇಲೆ 


385449 
ದೂರವಾಣಿ 350984 





ಶುಭಾಶಯಗಳೊಂದಿಗೆ 
ಟಿಕ್ನೊಲಿಂಕ್‌ ಎಂಟರ್‌ಪ್ರೈಸಸ್‌ 


ನಂ. 35, 5ನೇ ಕ್ರಾನ್‌ 1ನೇ ರ್ಮೇ, ಎಸ್‌. ಕೆ. ಗಾರ್ಡನ್‌ 
ಬೆನ್‌ಸನ್‌ ಟೌನ್‌, ಬೆಂಗಳೂರು-560 046 





ಶುಭಾಶಯಗಳೊಂದಿಗೆ 


ಎಕೃಲ್‌ ಟೂಲ್ಸ್‌ ಎಂಡ್‌ ಇಂಜಿನೀರಿಂಗ್‌ 
ಎಂಟರ್‌ಪ್ರೈಸಸ್‌ 


ಬಿ-20, 1ನೇ ಕ್ರಾಸ್‌, 1ನೇ ಸ್ಟೇಜ್‌, ಪೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌ 
ಬೆಂಗಳೂರು-560 058. 





ಶುಭಾಶಯಗಳೊಂದಿಗೆ :-- 


ಸ್ಕೈಲಾರ್ಕ್‌ ಆ್ಯನೃಲರೀಸ್‌ ಕಾರ್ಪೊರೇರ್ಷ 
ಎ-118, ಪೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌, 


ಬೆಂಗಳೂರು-560 058. 





ಶುಭಾಶಯಗಳೊಂದಿಗೆ 


ಟರ್ನ್‌-ಕೀ ಕನ್‌ಸೃಕ್ಷನ್ಸ್‌ 
(ಪ್ರೈ) ಲಿಮಿಟಿಡ್‌ 


11ನೇ ಮೇನ್‌ ರಸ್ತೆ 
ಬೆಂಗಳೂರು-560 003 


ಪೋನ್‌ : 364118 





